

اللہ کے نیک بندوں کا ایمان افروز تذکرہ
اور شیطان کے دوستوں کا خوفناک انجام

اولیاء اللہ

و

اولیاء الشیطان

www.KitaboSunnat.com



طارق اکیڈمی

ڈی گراؤنڈ، فیصل آباد

بِسْمِ اللّٰهِ الرَّحْمٰنِ الرَّحِیْمِ
قُلْ اطِيعُوا اللّٰهَ
وَاطِيعُوا الرَّسُوْلَ

مجلس التحقیق الاسلامی اربنہ

معدت البریری

کتاب و سنت کی روشنی میں لکھی جانے والی اردو اسلامی کتب کا سب سے بڑا مفت مرکز

معزز قارئین توجہ فرمائیں

- کتاب و سنت ڈاٹ کام پر دستیاب تمام الیکٹرانک کتب... عام قاری کے مطالعے کیلئے ہیں۔
- مجلس التحقیق الاسلامی کے علمائے کرام کی باقاعدہ تصدیق و اجازت کے بعد (Upload) کی جاتی ہیں۔
- دعوتی مقاصد کیلئے ان کتب کو ڈاؤن لوڈ (Download) کرنے کی اجازت ہے۔

تنبیہ

ان کتب کو تجارتی یا دیگر مادی مقاصد کیلئے استعمال کرنے کی ممانعت ہے
کیونکہ یہ شرعی، اخلاقی اور قانونی جرم ہے۔

اسلامی تعلیمات پر مشتمل کتب متعلقہ ناشرین سے خرید کر تبلیغ دین کی
کاوشوں میں بھرپور شرکت اختیار کریں

PDF کتب کی ڈاؤن لوڈنگ، آن لائن مطالعہ اور دیگر شکایات کے لیے
درج ذیل ای میل ایڈریس پر رابطہ فرمائیں۔

✉ KitaboSunnat@gmail.com

🌐 www.KitaboSunnat.com

”اللہ کے بندوں کا ایمان افرور تذکرہ اور شیطان کے دوستوں کا خوفناک انجام“

اولیاء اللہ و اولیاء الشیطان

امام البند مولانا ابوالکلام آزادؒ

www.KitaboSunnat.com

طارق اکیٹھی

ڈی گراؤنڈ (سموسہ چوک) فیصل آباد

”اللہ کا ذکر شیطان کے لئے تلوار کے وار سے بھی بھاری ہے“



جملہ حقوق ترتیب و اضافہ ^{میں} طارق اکیڈمی محفوظ ہیں

- کتاب اولیاء اللہ • اولیاء الشیطان
- اہتمام محمدرور طارق
- اشاعت محرم الحرام ۱۴۲۵ھ، مارچ 2004ء
- طباعت R.P.S پرنٹرز لاہور

ناشر

TARIQ ACADEMY

D/Ground (samosa chok)

Faisalabad, PAKISTAN.

☎ 0092 41 546964, 715768 Fax:0092 41 733350

ڈسٹری بیوٹر

غزنی سٹریٹ اردو بازار لاہور

فون 7120054 فیکس 7320703



دارالسلام

پبلشرز اینڈ ڈسٹری بیوٹرز



فہرست

صفحہ نمبر	مضامین	صفحہ نمبر	مضامین
"	تخریبِ شیطانی	5	حرف آغاز
18	ظلمت سے نور کی طرف		اولیاء اللہ و اولیاء الشیطان
19	بعد المشرقین	7	دنیا کے دو متضاد گروپ
"	غلط فہمی	"	تعریف
20	وحیِ شیطانی	"	القاب
	حزب اللہ و حزب الشیطان	8	اللہ کے دوستوں کی پہچان
21	دوسری اصطلاح قرآنی	9	کذب و صداقت کی کسوٹی
22	لسان اللہ (کلام الہی کی گواہی)		لَا خَوْفَ عَلَيْهِمْ
	اصحاب النار و اصحاب الجنة	10	دار السلام؟ (سلامتی کا گھر)
23	تیسری اصطلاح قرآنی	11	قَالَ اَنْتُمْ مِنَ الْمُسْلِمِينَ
24	اعمال و خصائص		اولیاء الشیطان
26	اصل بحث	13	شیطانی قوتیں
"	شناخت	14	سعادت و شقاوت کی تقسیم
"	دوسرے القاب	"	معرکہ قتال و جدال
"	بعض اہم مباحث	15	مختلف مدارج
28	معانی	"	طاغوت سے مراد
29	ایمان و گمراہی	16	حکم قتال
"	نورانیت کی شمع	"	آباد اجداد کی تقلید
30	نور و ظلمت کی مثال	17	آخرت کا خسارہ

صفحہ نمبر	مضامین	صفحہ نمبر	مضامین
43	تعلیمات اسلامیہ کا خلاصہ	32	نیک اعمال کا اجر
44	امر بالمعروف	32	برائی کی سزا
45	نسیان ذکر الہی	33	عدالت الہی
47	شیطان کی گروہوں کے مقاصد		دائے ہاتھ والے اور بائیں ہاتھ والے
48	مقاصد حزب اللہ	34	چوتھی اصطلاح قرآنی
"	سزائے قتل کا جواز	"	"السابقون السابقون"
49	ظلم و زیادتی	35	"عقبہ" سے مراد
"	اولیاء اللہ سے مقصود	36	ہدایت و ضلالت کی منزل
"	خاتمہ	"	سعادت کی منزلیں

ارتقاء روحانی

51	مولوی محمد عمر کا سوال
"	جواب..... ابوالکلام آزاد
52	مدارج بلحاظ اعمال
"	دینِ قیم کا مرتبہ
"	اللہ کا راستہ
53	جسمانی و روحانی ترقی
"	قانون ارتقاء نبوی
54	ارتقاء انسانی
54	تکمیلی انسانیت
55	قرآنی ارتقاء
"	مدارج ارتقاء روحانی

اصحاب الیمین و اصحاب الشمال

38	پانچویں اصطلاح قرآنی
----	----------------------

اعمال و خصائص

40	دعوتِ رحمانی و دعوتِ شیطانی
"	کثرت تضاد
"	بنیادی اختلافات
41	ہر ایک دعوت کا مرجع
"	قیام انسانیت کا سرچشمہ
"	حکم الہی
42	شیطان کی حکم
"	امر بالمعروف و نہی عن المنکر

بِسْمِ اللّٰهِ الرَّحْمٰنِ الرَّحِیْمِ

حرف آغاز

اللہ تعالیٰ نے تخلیق انسان کا آغاز جس فرد سے کیا انہیں منصب نبوت سے سرفراز فرمایا۔ گویا اس کائنات کا سب سے پہلا انسان ہی سب سے پہلا نبی تھا۔ یعنی اس کائنات کا کوئی فرد اللہ تعالیٰ کی راہنمائی و ہدایت سے محروم پیدا نہیں کیا گیا۔ وہ جو فرمایا گیا ہے کہ:

وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونِ ۝ (الذّٰرّیات: ۵۶)

”جن و انس کی تخلیق کا مقصد سوائے اس کے اور کچھ نہیں کہ خالق کی عبادت کریں..... یہ بھی ممکن تھا کہ ان کی مکمل راہنمائی و ہدایت کا اہتمام کیا جاتا، سوا اہتمام ایسا کیا گیا کہ روزِ اوّل سے تا قیام قیامت اس دائرہٴ رشد و ہدایت سے باہر کوئی انسان نہ ہو۔“

”عبادت“ ہی ایک ایسا عمل ہے جس سے خالق ارض و سماء اور بندے کے درمیان رابطہ و تعلق پیدا ہوتا ہے اور یہی رابطہ و واسطہ اپنی کمی پیشی کے اعتبار سے ”انسان“ کا دینی و اخروی مدارج کا پیمانہ بنتا ہے اور یہی مدارج (إِيَّاكَ نَعْبُدُ) کے اقرار و اعتراف کے بعد (إِنَّ أَكْثَرَكُمْ عِنْدَ اللَّهِ أَتَقَكُمُ) سے مقرر کئے جاتے ہیں۔ ایک مرحلہ جو اس سے ہٹ کر آتا ہے وہ یہ ہے کہ جب انسان اپنے اس منصبِ عبودیت سے روگردانی کرتا ہے، پھر وہ سرے سے انکار و بغاوت کا راستہ اختیار کر لیتا ہے اور شیطان کے بندوں میں شامل ہو جاتا ہے۔

اللہ تعالیٰ نے انہی دونوں گروہوں کو ”اولیاء اللہ و اولیاء الشیطان“
 ”حزب اللہ و حزب الشیطان“ ”اصحاب الجنة و اصحاب النار“
 ”اصحاب الیمینة و اصحاب المشئمة“ ”اصحاب الیمین و

اصحاب الشمال“ کے مختلف ناموں سے موسوم فرمایا ہے اور قرآن مجید اور نبی رحمت ﷺ کے ارشادات میں متعدد مقامات پر توضیح و تشریح کی گئی ہے۔

”اولیاء اللہ و اولیاء الشیطان“ میں امام الہند مولانا ابوالکلام آزاد نے ان دونوں راہوں کو روز روشن کی طرح جدا کر دیا کہ اب کسی نوع کی غلط فہمی یا ٹھوکرا نہیں کھائی جاسکتی۔

بشرطیکہ کوئی عہد دیوار سے سر پھاڑنے کی ٹھان ہی لے جو راستہ دن کی روشنی کی طرح رات کو بھی چمکتا دکھائی دے اور خطروں سے محفوظ و مامون ہو..... اگر کوئی اسے چھوڑ کر ٹیڑھی پگنڈیوں پر گرتا پڑتا منزل کو کھوٹا کر لے تو اسے آپ کیا کہیں گے؟

پیش نظر کتاب ”اولیاء اللہ و اولیاء الشیطان“ میں انہی دونوں گروہوں کو اجاگر کیا گیا ہے اور قرآن کی زبان صداقت سے ان کی تعریف و وضاحت اور تعین کی گئی ہے۔ ان کے حسن و بد انجام کی خبر دے دی گئی ہے۔ فَاِنَّ حِزْبَ اللّٰهِ هُمُ الْغٰلِبُوْنَ ”کہ حزب اللہ تو غالب و کامران و فاتح ہیں اور ہیں گے۔“ اَلَا اِنَّ حِزْبَ اللّٰهِ هُمُ الْمُفْلِحُوْنَ اَلَا اِنَّ حِزْبَ الشَّيْطٰنِ هُمُ الْخٰسِرُوْنَ ”حزب الشیطان“ تو سراسر خسارے میں رہنے والے، گھانا پانے والے ہیں۔“

طارق اکیڈمی کو یہ اعزاز حاصل ہے کہ اس نے جہاں دوسرے بیشتر علمی و ادبی ذخائر کو نفاست و شانستگی سے اپنے قارئین کی خدمت میں پیش کیا ہے، وہاں طارق اکیڈمی نے مولانا ابوالکلام آزاد کے شہ پاروں کو بھی ترتیب و تدوین و تہذیب سے مزین کر کے خوبصورت جامہ میں پیش کر رہی ہے، اللہ تعالیٰ اکیڈمی کے نگران اعلیٰ فضیلۃ الشیخ محمد خالد سیف مہنڈہ (لاد اور محمد سرور طارق (کرمہ (لاد کو اس ذخیرہ دنیا و آخرت میں برابر اضافوں کی توفیق عطا فرماتا رہے۔ (آمین)

خالد اشرف (علمی معاون)

طارق اکیڈمی، فیصل آباد

یکم رمضان المبارک 2003ء

اولیاء اللہ و اولیاء الشیطان

دنیا کے دو متضاد گروہ

قرآن حکیم کے تدبر و مطالعہ سے معلوم ہوتا ہے کہ حق و باطل، ایمان و کفر، نور و ظلمت، تعلق علوی و رشتہ سفلی اور اعمالِ صالح و کار و بارِ مفسدہ و سیئہ کے اختلاف کے اعتبار سے وہ بالکل متضاد اور آپس میں مخالف گروہ دنیا میں ہمیشہ سے ہوتے چلے آئے ہیں اور جب کبھی حق و باطل کا معرکہ گرم ہوتا ہے تو انہیں دو جماعتوں کی قطاریں ایک دوسرے کے مقابلے میں صف آراء ہوتی ہیں۔ قرآن حکیم نے مختلف ناموں سے ان دونوں جماعتوں کا ذکر کیا ہے اور جا بجا ان کے آثار و علائم اور خواص و اعمال کی تشریح کی ہے۔

تعریف

قرآن حکیم نے ۳۲ سے زیادہ مقامات میں ایک ایسی جماعت کا ذکر کیا ہے، جس نے اپنے دلوں کو حق کے قبول کرنے کے لئے مستعد کر لیا ہے اور جو اپنی تمام قوتوں اور تمام جذبوں سے اللہ اور اس کی صداقت کو چاہنے والی اور پیار کرنے والی ہے۔ اسی لئے اللہ تعالیٰ نے بھی اسے اپنا دوست اور ساتھی بنا لیا ہے۔

القاب

اس جماعت کو اولیاء اللہ کے لقب سے پکارا گیا ہے، یعنی وہ اللہ کے دوست ہیں اور اس کے چاہنے والوں کے گروہ میں داخل ہیں۔

چنانچہ سورہ بقرہ میں فرمایا:

أَلَلَّهُ وَلِيَّ الَّذِينَ آمَنُوا يُخْرِجُهُم مِّنَ الظُّلُمَاتِ إِلَىٰ

النُّورِ ط . (البقرة: ۲۵۷)

”اللہ تعالیٰ مومنوں کا ولی (دوست) ہے۔ وہ انہیں تاریکیوں سے نکال کر روشنی میں لاتا ہے۔“

سورہ آل عمران میں ”مومن“ کے لقب سے یاد فرمایا:

وَاللَّهُ وَلِيُّ الْمُؤْمِنِينَ ۝ (ال عمران: ۶۸)

”اور اللہ مومنوں کا ولی یعنی ”دوست“ ہے۔“

سورہ جاثیہ میں ”متقین“ کا لقب عطا فرمایا:

وَاللَّهُ وَلِيُّ الْمُتَّقِينَ ۝ (الجاثیہ: ۱۹)

”اللہ متقی انسانوں کا ولی ہے۔“

سورہ اعراف میں ”صالحین“ کے لقب سے خطاب کیا:

وَهُوَ يَتَوَلَّى الصَّالِحِينَ ۝ (الاعراف: ۱۹۶)

”اللہ صالح انسانوں کا دوست ہے۔“

اللہ کے دوستوں کی پہچان

سورہ جمعہ میں اس گروہ کے لئے ایک آزمائش بتلائی، جس میں پڑ کر معلوم ہو جائے گا کہ کون اولیاء اللہ میں سے ہے اور کون اولیاء الشیطان میں سے؟ فرمایا:

قُلْ يَا أَيُّهَا الَّذِينَ هَادُوا إِن زَعَمْتُمْ أَنَّكُمْ أَوْلِيَاءُ لِلَّهِ مِن دُونِ النَّاسِ فَتَمَنَّوْا الْمَوْتَ إِن كُنْتُمْ صَادِقِينَ ۝ (الجمعة: ۶)

”اے پیغمبر ﷺ! یہودیوں سے کہہ دو کہ اگر تمہیں اس بات کا دعویٰ ہے

کہ تمام بندوں میں سے صرف تم ہی اللہ کے ولی اور دوست ہو تو اس کی

آزمائش یہ ہے کہ اللہ کی راہ میں موت کی آرزو کرو۔ اگر تم سچے ہو گے تو

ضرور ایسا ہی کرو گے۔“

اس آیت سے ثابت ہوا کہ اللہ کے دوستوں کی سب سے بڑی پہچان یہ ہے کہ

جب انہیں جان دینے اور اس کی لذتوں سے دستبردار ہو جانے کی دعوت دی جاتی ہے تو وہ لہیک کہتے ہوئے اس طرح دوڑتے ہیں، گویا بھوکوں کو غذا کی اور پیاسوں کو پانی کی پکار سنائی دی۔ لیکن جو جھوٹے ہیں اور اللہ کی ولایت سے محروم، وہ انکار کر دیتے ہیں اور یہ ان کے جھوٹے ہونے کی مہر ہے جو خود انہوں نے اپنے اوپر لگا دی:

وَلَا يَتَمَنَّوْنَ اَبَدًا بِمَا قَدَّمَتْ اَيْدِيهِمْ وَاللّٰهُ عَلِيْمٌ

بِالظَّالِمِيْنَ ۝ (الجمعة: ۷)

”یہ اللہ اور اس کی صداقت کی دوستی کا جھوٹا دم بھرنے والے کبھی بھی موت کی تمنا کرنے والے نہیں، کیونکہ انہوں نے ایسے کام کئے ہیں جو انہیں موت کے تصور سے ڈراتے ہیں اور زندگی کی مہلت کو غنیمت سمجھے ہوئے ہیں۔“

کذب و صداقت کی کسوٹی

موت کی تمنا سے مقصود ہرگز یہ نہیں ہے کہ کوئی آدمی موت کو پکارے اور اس کے لئے التجا کرے۔ اللہ کا مقصود اس سے یہ تھا کہ سچے اور جھوٹے کی پہچان کے لئے ایک کسوٹی فراہم کرے۔ پس فرمایا کہ اگر اللہ کے دوست ہو تو موت کی تمنا کرو۔ یعنی اُس کے لئے اور اس کے کلمہ حق کے لئے ایسے کاموں میں پڑو، جن میں جان دینے، اپنا خون بہانے، اپنے جسم کو طرح طرح کی مہلک مشقتوں میں ڈالنے اور زندگی کے عیش و نشاط سے محروم ہونے کی ضرورت ہے۔ اس کے بعد پھر خود ہی فیصلہ کیا کہ یہ کام اولیاء اللہ کا ہے، اولیاء الشیطان کبھی بھی ایسا نہیں کریں گے۔ کیونکہ یہ موت کے نام سے ڈرتے اور کانپتے ہیں اور زندگی کے عشق میں پاگل ہو گئے ہیں:

قُلْ اِنَّ الْمَوْتَ الَّذِي تَفِرُّوْنَ مِنْهُ فَاِنَّهُ مُلَاقِيكُمْ ثُمَّ تُرَدُّوْنَ

اِلَى عَالِمِ الْغَيْبِ وَالشَّهَادَةِ فَيُنَبِّئُكُمْ بِمَا كُنْتُمْ تَعْمَلُوْنَ ۝

(الجمعة: ۸)

”ان سے کہہ دو کہ اے نفس پرستو! جس موت سے تم اس قدر بھاگتے ہو، وہ تمہیں نہ چھوڑے گی، ایک دن ضرور ہی آئے گی، پھر تم اسی پروردگار کی طرف لوٹا۔ نئے جاؤ گے جو پوشیدہ اور ظاہر سب کچھ جانتا ہے۔“

لَا خَوْفَ عَلَيْهِمْ وَلَا هُمْ يَحْزَنُونَ

سورہ یونس میں ان کی ایک بہت بڑی علامت یہ بتلائی کہ ان کے لئے خوف اور غم نہ تو دنیا میں ہوتا ہے اور نہ آخرت میں:

أَلَا إِنَّ أَوْلِيَاءَ اللَّهِ لَا خَوْفَ عَلَيْهِمْ وَلَا هُمْ يَحْزَنُونَ ۝
الَّذِينَ آمَنُوا وَكَانُوا يَتَّقُونَ ۝ لَّهُمُ الْبُشْرَىٰ فِي الْحَيَاةِ
الدُّنْيَا وَفِي الْآخِرَةِ ۚ لَا تَبْدِيلَ لِكَلِمَاتِ اللَّهِ ۚ ذَلِكَ هُوَ
الْفَوْزُ الْعَظِيمُ ۝ (یونس: ۶۲ تا ۶۴)

”یاد رکھو کہ ”اولیاء اللہ“ پر نہ تو کسی طرح کا ڈر اور خوف طاری ہوگا اور نہ وہ غمگین ہوں گے۔ یہ وہ لوگ ہیں کہ اللہ پر سچی روحوں کی طرح ایمان لائے اور اپنے اعمال میں اس کا خوف پیدا کیا پس ان کے لئے دنیا کی زندگی میں بھی خوشخبری ہے اور آخرت میں بھی۔ یہ اللہ کا قانون ہے اور اللہ کے کلمات میں ذرا بھی تبدیلی نہیں ہوتی۔ انسان کے لئے یہی سب سے بڑی کامیابی ہے۔“

دارالسلام (سلامتی کا گھر)

سورہ انعام میں ان اربابِ حق کا ذکر کیا جن کے دلوں کو اللہ نے اسلام کے لئے کھول دیا ہے:

فَمَنْ يُرِدِ اللَّهُ أَنْ يَهْدِيَهُ يَشْرَحْ صَدْرَهُ لِلْإِسْلَامِ ۚ

(الانعام: ۱۲۵)

”جو شخص ارادہ کرے کہ اللہ اسے ہدایت دے دے پس اس کا سینہ

اسلام کے لئے کھول دیا جاتا ہے۔“

اور جو ان لوگوں کے مقابلے میں ہیں جن کے دل فشارِ کفر و ضلالت سے اس قدر تنگ ہو گئے ہیں کہ اب ان کا انشراحِ روحانی نہیں ہو سکتا:

وَمَنْ يُرِدْ أَنْ يُضِلَّهُ يَجْعَلْ صَدْرَهُ ضَيِّقًا حَرَجًا (الانعام: ۱۲۵)
 ”اور جو شخص گمراہ ہونے کا ارادہ کرے تو اس کا سینہ تنگ اور اسلام کے رستے میں حارج کر دیا جاتا ہے۔“

اس کے بعد اول الذکر جماعت کے لئے بشارت دی:

لَهُمْ دَارُ السَّلَامِ عِنْدَ رَبِّهِمْ وَهُوَ وَلِيُّهُمْ بِمَا كَانُوا يَعْمَلُونَ (الانعام: ۱۲۷)

”ان کے پروردگار کے پاس ان کے لئے امن اور سلامتی کا گھر ہے اور ان کے نیک عملوں کے صلے میں وہی ان کا ولی ہے۔“

قَالَ اِنِّي مِنَ الْمُسْلِمِينَ

سورہ خم سجدۃ میں ان موتیوں، کالمین کا حال بیان کیا ہے جنہوں نے پہلے مقامِ عبودیت و اعترافِ ربوبیت حاصل کیا، پھر مقامِ استقامت و ثباتِ عمل و ایمان تک مرتفع ہوئے:

اِنَّ الدِّينَ قَالُوا رَبُّنَا اللّٰهُ ثُمَّ اسْتَقَامُوا (حکم السجدۃ: ۳۰)

”جنہوں نے کہا کہ ہمارا پروردگار اللہ ہے اور اس پر استقامت دکھلائی۔“

ان کی نسبت فرمایا:

تَنْزَلُ عَلَيْهِمُ الْمَلَائِكَةُ اَلَّا تَخَافُوا وَلَا تَحْزَنُوا وَاَبْشِرُوا

بِالْجَنَّةِ الَّتِي كُنْتُمْ تُوعَدُونَ (حکم السجدۃ: ۳۰)

”ان پر فرشتے نازل ہو کر کہتے ہیں کہ نہ تم خوف کھاؤ اور نہ غم کرو اور

جنت کی خوشخبری دیتے ہیں کہ یہ وہ ہے جس کا تم سے وعدہ کیا گیا ہے۔“

یعنی ایسے صاحبانِ استقامت و کاملین پر نزول ملائکہ ہوتا ہے جو طمانیت و سکینت اور بے خونی و بے غمی کا مقام ان پر طاری کر دیتے ہیں اور جس نعمتِ جنت کا وعدہ کیا گیا ہے اس کی انہیں بشارت دیتے ہیں اور کہتے ہیں کہ:

نَعْنُ أَوْلِيَاءَ كُمْ فِي الْحَيَاةِ الدُّنْيَا وَفِي الْآخِرَةِ ۚ وَلَكُمْ فِيهَا مَا تَشْتَهَى أَنْفُسُكُمْ وَلَكُمْ فِيهَا مَا تَدْعُونَ ۚ نَزَلًا مِنْ غَفُورٍ رَحِيمٍ ۝ وَمَنْ أَحْسَنُ قَوْلًا مِمَّنْ دَعَا إِلَى اللَّهِ وَعَمِلَ صَالِحًا وَقَالَ إِنَّنِي مِنَ الْمُسْلِمِينَ ۝ (حَم السجدة: ۳۱ تا ۳۳)

”ہم تمہارے مددگار ہیں دنیا اور آخرت میں اور تمہیں اس حیاتِ بہشتی میں ہر طرح کا اختیار اور حکم بخش دیا گیا ہے۔ جس چیز کو تمہارا جی چاہے تمہارے لئے مہیا ہے اور جو نعمت اللہ سے مانگو گے تمہیں عطا ہوگی۔ یہ مقام تمہیں ربِ غفور و رحیم کی طرف سے عطا ہوا ہے اور ظاہر ہے کہ اس شخص سے بڑھ کر اور کس کی بات اچھی ہو سکتی ہے جو اللہ کی طرف لوگوں کو دعوت دے اور اعمالِ صالحہ اختیار کرے، نیز کہے کہ میں مسلم ہوں۔“



اولیاء اللہ کی پہچان کے لئے تصوف ہی معیار بنایا گیا ہے..... تصوف کیا ہے؟ یہ جاننے کے لئے امام ابن تیمیہ کی عظیم کتاب ”تصوف کی حقیقت“ (مطبوعہ طارق اکیڈمی) کا مطالعہ بہت مفید ہے۔

اولیاء الشیطان

(شیطان کے دوست)

شیطانی قوتیں

لیکن اولیاء اللہ کی جماعت کے مقابلے میں ایک دوسری جماعت ہے جو اپنے خواص و اعمال میں بالکل اس کی ضد اور مخالف واقع ہوئی ہے۔ قرآن کریم اسے اولیاء الشیطان سے تعبیر کرتا ہے۔ قرآن کی اصطلاح میں وہ تمام قوتیں جو تعلق الہی اور رشتہ حق و صداقت کی مخالف ہیں، شیطانی قوتیں ہیں اور ان میں ہر قوت اور ہر عمل شیطان لعین کا ایک مظہرِ خبیث ہے۔ پس جو لوگ حق و عدالت کی راہ روشن سے ہٹ کر اعمالِ باطلہ کی تاریکی میں گم ہو گئے ہیں اور اللہ کا رشتہ ان کے ہاتھوں میں نہیں ہے، وہ خواہ کسی حالت اور کسی شکل میں ہوں، لیکن درحقیقت شیطان کے ولی، اس کے پرستار، اس کی نسل کے چاکر اور اس کی بادشاہت کے غلام ہیں۔

یہی وہ شیطان کی ولایت اور پرستش ہے جس کے متعلق بنی آدم سے ربوبیت

الہیہ نے عہد لیا تھا:

الْمُ اعْهَدَ إِلَيْكُمْ يَا بَنِي آدَمَ أَنْ لَا تَعْبُدُوا الشَّيْطَانَ ۗ إِنَّهُ لَكُمْ عَدُوٌّ مُّبِينٌ ۗ وَأَنْ اعْبُدُونِي ۗ هَذَا صِرَاطٌ مُسْتَقِيمٌ ۝

(یسسن ۶۰، ۶۱)

”اے اولادِ آدم! کیا ہم نے تمہیں تاکید نہیں کر دی تھی کہ شیطان کی پوجا نہ کرنا، وہ تمہارا کھلا دشمن ہے؟ اور یہ کہ صرف ہماری ہی بندگی کرنا۔ یہی انسان کے لئے سیدھا راستہ ہے۔“

سعادت و شقاوت کی تقسیم

سورۃ اعراف میں اس بات کی صاف صاف تصریح کر دی ہے کہ:

فَرِيقًا هَدَىٰ وَفَرِيقًا حَقَّ عَلَيْهِمُ الضَّلَالَةُ ۗ إِنَّهُمْ اتَّخَذُوا
الشَّيَاطِينَ أَوْلِيَاءَ مِنْ دُونِ اللَّهِ وَيَحْسَبُونَ أَنَّهُمْ
مُهْتَدُونَ ۝ (الاعراف: ۳۰)

”اللہ نے دو فریقوں میں سعادت و شقاوت کو تقسیم کر دیا۔ اس نے ایک جماعت کو ہدایت دی ہے اور ایک فریق ہے کہ گمراہی اس پر چھا گئی۔ یہ وہ لوگ ہیں (یعنی دوسری جماعت کے گمراہ) کہ انہوں نے اللہ کو چھوڑ کر شیطانوں کو اپنا ولی بنا لیا ہے اور بائیں ہمہ اس زعمِ باطل میں گرفتار ہیں کہ وہی راہِ راست پر چل رہے ہیں۔“

اسی سورۃ میں اس سے کچھ پہلے ایمان و مومنین کے مقابلے میں اولیاء الشیطان کا ذکر کیا ہے:

إِنَّا جَعَلْنَا الشَّيَاطِينَ أَوْلِيَاءَ لِلَّذِينَ لَا يُؤْمِنُونَ ۝ (الاعراف: ۲۷)

”ہم نے شیطانوں کو ان لوگوں کا ولی یعنی آشنا و ہمدم بنا دیا ہے جو ایمان سے محروم ہیں۔“

معرکہ قتال و جدال

پس اس آیت سے صاف صاف ہمارا استدلال واضح ہو گیا۔ یعنی دو فرقتے ہیں جن میں سے ایک کو رب تعالیٰ نے اولیاء اللہ کے نام سے پکارا اور دوسرے کی نسبت تصریح کی کہ اس نے شیطان کو اپنا ولی بنا لیا ہے۔

سورۃ کہف میں شیطان کا ذکر کر کے فرمایا:

اَفْتَتَحْجُدُونَہٗ وَذُرِّيَّتَہٗٓ اَوْلِيَاءَ مِنْ دُونِیْ وَہُمْ لَکُمْ عَدُوٌّ

بُنْسَ لِلظَّالِمِينَ بَدَلًا ۝ (الکھف: ۵۰)

”آیاتم ہم کو چھوڑ کر شیطان کو اور اس کی نسل کو اپنا ولی بناتے ہو حالانکہ وہ تمہارا دشمن ہے۔ ظالموں کے لئے یہ کیا ہی برابر ہے کہ وہ اللہ کی جگہ نسلِ شیطانی کے ماتحت آ گئے!“

مختلف مدارج

پس ایک طرف تو ”اولیاء اللہ“ اور دوسری طرف ”اولیاء الشیطان“ اولیاء الشیطان کی طرح اولیاء اللہ کے مختلف مدارج و مراتب ہیں۔ آخری مرتبہ ”درجہ کفر“ ہے اور اس کا سب سے بڑا اصل و اشقی گروہ ”الکافرین“ کا ہوتا ہے۔ یہ دونوں جماعتیں ہمیشہ ایک دوسرے کے مقابلے میں صف آراء رہتی ہیں اور باہم معرکہ جنگ و قتال گرم رہتا ہے:

الَّذِينَ آمَنُوا يُقَاتِلُونَ فِي سَبِيلِ اللَّهِ وَالَّذِينَ كَفَرُوا

يُقَاتِلُونَ فِي سَبِيلِ الطَّاغُوتِ (النساء: ۷۶)

”پس جو لوگ مومن اور اللہ کے ولی ہیں، وہ تو اللہ کی راہ میں لڑتے ہیں مگر جن لوگوں نے کفر اختیار کیا وہ ”طاغوت“ کی راہ میں لڑنے کے لئے نکلتے ہیں۔“

طاغوت سے مراد

”طاغوت“ سے مراد بھی قوتِ ابلیسی و شیطانی اور اس کے مختلف مظاہر ہیں، خواہ وہ پتھر کے بت ہوں یا بولنے والے انسان۔ اسی لئے سورہ بقرہ کی آیت کریمہ میں ”اولیاء اللہ“ کا ذکر کر کے ”اولیاء الشیطان“ کی نسبت فرمایا:

وَالَّذِينَ كَفَرُوا أَوْلِيَا نُهُمُ الطَّاغُوتُ ۗ (البقرہ: ۲۵۷)

”جن لوگوں نے حق سے انکار کیا، ان کا دوست اور ولی اللہ نہیں ہے، طاغوت ہیں۔“

حکم قتال

غرض یہ کہ پہلی جماعت اللہ کی راہ میں اپنے تئیں قربان کرنے کے لئے نکلتی ہے اور دوسری جماعت شیطان کی راہ میں جنگ و قتال کرنے کے لئے:

فَقَاتِلُوا أَوْلِيَاءَ الشَّيْطَانِ ۚ إِنَّ كَيْدَ الشَّيْطَانِ كَانَ
ضَعِيفًا (النساء: ۷۶)

”پس اولیاء الشیطان کو قتل کرو تا کہ دنیا ظلم و فساد سے نجات پائے اور صرف اللہ کے لئے ہو جائے۔ شیطان کے مکر و فریب خواہ کتنے ہی مہیب اور ڈراؤنے نظر آئیں تاہم یقین کرو کہ اولیاء اللہ کے مقابلے میں بالکل کمزور و ضعیف ہیں۔“

اگر ان تمام آیتوں کو جمع کیا جائے جن میں ان متضاد و مخالف دو جماعتوں کے خواص و اعمال کا اور ان کی پہچان کی نشانیوں کا ذکر کیا گیا ہے تو مضمون اس قدر بڑھ جائے کہ اصل مطلب کی گزارش نہیں معلوم کتنی اشاعتوں کے بعد نو بت آئے۔ پس میں نہایت اختصار سے کام لوں گا اور صرف اشارات موجزہ پر اکتفاء کروں گا امید ہے کہ عنقریب بسلسلہ ”باب التفسیر“ ایک مستقل مضمون اس موضوع پر لکھ سکوں۔

مَا وَجَدْنَا عَلَيْهِ آبَاءَنَا (آباؤ اجداد کی تقلید)

تمام خصوصیات میں سے اس جماعت کا ایک خاصہ یہ ہے کہ جب کبھی اولیاء اللہ اسے برائیوں اور مصیبتوں سے روکتے ہیں تو وہ کہتے ہیں کہ:

وَجَدْنَا عَلَيْهِمَا آبَاءَنَا وَاللَّهُ أَمَرَنَا بِهَا ۗ قُلْ إِنَّ اللَّهَ لَا يَأْمُرُ
بِالْفَحْشَاءِ ۗ اتَّقُوا لَوْ نَعْلَمُ عَلَى اللَّهِ مَا لَا تَعْلَمُونَ (الاعراف: ۲۸)

”ہم نے اپنے باپ دادا کو اسی طریقہ پر پایا، اور اسی کا ہمیں حکم دیا گیا ہے۔ اس کے جواب میں ان گمراہوں سے کہہ دو کہ اللہ نے کبھی بھی

اپنے بندوں کو برائیوں اور فواحش کا حکم نہیں دیا۔ کیا تم اللہ کی نسبت وہ باتیں کہتے ہو جنہیں تم نہیں جانتے؟“

آخرت کا خسارہ

اولیاء الشیطان کی ایک بڑی علامت یہ بھی ہے کہ کامیابی و فلاح انہیں نصیب نہ ہوگی اور عاقبت کار گھائے ٹوٹے ہی میں رہیں گے:

وَمَنْ يَتَّخِذِ الشَّيْطَانَ وَلِيًّا مِّنْ دُونِ اللَّهِ فَقَدْ خَسِرَ
خُسْرَانًا مُّبِينًا ۝ يَعِدُهُمْ وَيُمَنِّيهِمْ ۚ وَمَا يَعِدُهُمُ الشَّيْطَانُ
إِلَّا غُرُورًا ۝ (النساء: ۱۱۹، ۱۲۰)

”اور جس شخص نے اللہ کو چھوڑ کر شیطان کو اپنا دوست بنایا تو یقیناً بڑے ہی سخت گھائے ٹوٹے میں پڑا شیطان اپنے دوستوں اور پجاریوں سے طرح طرح کے وعدے کرتا اور بڑی بڑی امیدیں دلاتا ہے لیکن جان رکھو کہ شیطان جو کچھ وعدے کرتا ہے ان میں دھوکے اور فریب کے سوا کچھ نہیں۔“

تخويفِ شیطانی

شیطان اپنے ولیوں اور پجاریوں کے ذریعہ اللہ کے ولیوں اور پرستاروں کو ہمیشہ ڈراتا اور دھمکا تا رہتا ہے۔ مگر مومنوں کے لئے کوئی خوف نہیں:

إِنَّمَا ذَالِكُمُ الشَّيْطَانُ يُخَوِّفُ أَوْلِيَاءَهُ ۗ فَلَا تَخَافُوهُمْ
وَخَافُونِ إِن كُنْتُمْ مُّؤْمِنِينَ ۝ (ال عمران: ۱۷۵)

”بیشک یہ شیطان تھا جس کا قاعدہ ہے کہ اللہ کے دوستوں کو اپنے دوستوں کی جماعت کا ڈراؤ دکھلاتا ہے۔ مگر اے مسلمانو! تم اس سے ڈرا بھی نہ ڈرنا اگر تم سچے مسلمان ہو تو پس ہماری ہی حکومت کا خوف کرو۔“

يُخْرِجُونَهُمْ مِنَ النُّورِ إِلَى الظُّلُمَاتِ (ظلمت سے نور کی طرف)

ایک بہت بڑا فرق حالت یہ بھی ہے کہ ”اولیاء اللہ“ ایسے عہد میں ہوتے ہیں جبکہ حق اور سچائی محدود، مگر باطل اور فساد عام ہوتا ہے اور گمراہی کی تاریکی اس طرح پھیل جاتی ہے کہ کوئی گوشہ بھی پوری طرح روشن و منور نہیں ہوتا۔ ایسی ہی سوسائٹی اور اسی طرح کے گرد و پیش میں وہ پرورش پاتے ہیں اور انہی خیالات و اعتقادات کو آنکھیں کھول کر ہر طرف دیکھتے ہیں۔ ان کے سامنے جو کچھ ہوتا ہے وہ بھی یکسر گمراہی ہوتی ہے، ان کے کان جو کچھ سنتے ہیں اس میں بھی ضلالت ہی کی صدا اٹھتی ہے اور دماغ و فکر جو کچھ سوچتا ہے اس کا سامان بھی سر تا سر گمراہی و باطل ہی کے واسطے سے میسر آتا ہے۔

لیکن جب کہ وہ اس طرح چاروں طرف پھیلی ہوئی اندھیاری میں گھرے ہوتے ہیں تو یکا یک اللہ کا ہاتھ چمکتا ہے اور انہیں گمراہی سے نکال کر حق و ہدایت کے اجالے میں لے آتا ہے۔ ان کی ہدایت کی مثال بالکل ایسی ہوتی ہے جیسے کوئی معذور آدمی اندھیری رات میں ٹھوکروں سے قریب اور غاروں کے کنارے کھڑا ہو اور اندھوں کی طرح دیکھنے اور چلنے سے معذور ہو گیا ہو۔ اتنے میں ایک واقف راہ اور باخبر ہاتھ ظاہر ہو کر اس کا ہاتھ تھام لے اور ٹھوکروں سے بچاتے ہوئے اور گڑھوں اور غاروں سے نگرانی کرتے ہوئے ایک سیدھی اور محفوظ شاہراہ سے منزل مقصود تک پہنچادے۔

یایوں سمجھنا چاہئے کہ جبکہ گمراہی اور باطل پرستی کی رات آنکھوں کو اندھا اور بصارت کو بے فائدہ کر دیتی ہے تو اس وقت اللہ تعالیٰ اپنے دوستوں کے لئے ہدایت کا سورج چمکادیتا ہے اور ان کے دلوں کا اس کی روشنی کے اخذ و انعکاس کے لئے انشراح کر دیتا ہے۔

لیکن جو لوگ توئے الہیہ کی جگہ توئے شیطانیہ کو اپنا مولیٰ و آقا بناتے ہیں اور

شیطان کے عاشقوں اور پیار کرنے والوں کے جرگے میں شامل ہو جاتے ہیں، سوان کی حالت ان لوگوں سے بالکل برعکس ہوتی ہے۔ پہلی جماعت تاریکی سے نکل کر روشنی میں آتی ہے۔ پر یہ جماعت روشنی سے نکال کر تاریکی میں ڈالی جاتی ہے۔ پہلی جماعت کی اصلی اور ابتدائی حالت تاریک ہوتی ہے مگر اللہ انہیں سعادت و ہدایت کی نورانیت میں نکال لاتا ہے۔ دوسری جماعت کے لئے ابتدا میں تو ہدایت و سعادت موجود ہوتی ہے لیکن بعد میں شیطان سعادت سے نکال کر شقاوت میں دھکیل دیتا ہے، چنانچہ سورہ بقرہ کی آیت کریمہ اوپر گزر چکی ہے، اس کے لفظوں پر غور کرو:

اللَّهُ وَلِيُّ الَّذِينَ آمَنُوا يُخْرِجُهُم مِّنَ الظُّلُمَاتِ إِلَى النُّورِ
وَالَّذِينَ كَفَرُوا أَوْلِيَاءُ هُمُ الطَّاغُوتُ يُخْرِجُونَهُم مِّنَ النُّورِ
إِلَى الظُّلُمَاتِ (البقرة: ۲۵۷)

”اللہ مومنوں کا دوست اور ولی ہے، وہ انہیں تاریکی سے نکال کر روشنی میں لاتا ہے، مگر جن لوگوں نے راہ کفر اختیار کی، ان کے دوست طاغوت ہیں جو انہیں روشنی سے نکال کر شیطان کی اندھیاری میں ڈال دیتے ہیں۔“

بعد المشرقین

اولیاء اللہ کی نسبت کہا کہ: ”يُخْرِجُهُم مِّنَ الظُّلُمَاتِ إِلَى النُّورِ“
”وہ انہیں تاریکیوں سے نکال کر روشنی میں لاتا ہے“

اور اولیاء الشیطان کے لئے کہا: ”يُخْرِجُونَهُم مِّنَ النُّورِ إِلَى الظُّلُمَاتِ“
”وہ انہیں روشنی سے نکال کر تاریکیوں میں ڈال دیتے ہیں“

وَيَحْسَبُونَ أَنَّهُم مُّهْتَدُونَ (غلط فہمی)

ایک علامت ان کی یہ ہے کہ وہ ہمیشہ اپنے زعمِ باطل میں اپنے آپ کو حق و ہدایت پر سمجھتے ہیں۔ اس کا انہیں بڑا دعویٰ ہوتا ہے اور بڑا ہی گھمنڈ، حالانکہ وہ ہدایت سے اس قدر دور ہوتے ہیں جس قدر باوجود اتصال کے روشنی سے تاریکی:

إِنَّهُمْ اتَّخَذُوا الشَّيَاطِينَ أَوْلِيَاءَ مِنْ دُونِ اللَّهِ وَيَحْسَبُونَ
أَنَّهُمْ مُهْتَدُونَ ۝ (الاعراف: ۳۰)

”انہوں نے اللہ کو چھوڑ کر شیطانی قوتوں کو اپنا دوست بنا لیا ہے۔
اس لئے وہ اس زعمِ باطل میں گرفتار ہیں کہ وہی راہِ ہدایت پر ہیں۔“

وحی شیطانی

شیاطین ہمیشہ اپنے اولیاء پر وحی کرتے رہتے ہیں تاکہ اللہ کے دوستوں سے شیطانی
الہامات کے مطابق بحث و جدل کر سکیں اور انہیں اللہ کی بادشاہت سے نکال کر شیطانی
حکومتوں میں داخل ہونے کی ترغیب دیں:

وَإِنَّ الشَّيَاطِينَ لَيُوحُونَ إِلَىٰ أَوْلِيَآءِهِمْ لِيُجَادِلُوكُمْ ۚ

وَإِنْ أَطَعْتُمُوهُمْ إِنَّكُمْ لَمُشْرِكُونَ ۝ (الانعام: ۱۲۱)

”اور شیاطین اپنے ولیوں کی طرف وحی کرتے رہتے ہیں تاکہ وہ
تمہارے ساتھ شیطانی القاء کے بموجب بحث و جدل کریں، لیکن اگر تم
نے ان کی باتوں کی اطاعت کر لی تو جان رکھو کہ پھر تمہارا شمار بھی مشرکوں
میں ہوگا۔“



حزب اللہ و حزب الشیطان

دوسری اصطلاح قرآنی

قرآن کریم ان دو جماعتوں کو ایک دوسری اصطلاح سے بھی موسوم کرتا ہے۔ سورہ مائدہ میں مسلمانوں کو اس سے منع کیا ہے کہ اللہ اور اس کی شریعت کے مقابلے میں یہود و نصاریٰ کو اپنا ولی بنائیں:

لَا تَتَّخِذُوا الْيَهُودَ وَالنَّصَارَىٰ أَوْلِيَاءَ ۚ (المائدہ: ۵۱)

”مسلمانو! تم قوم یہود اور نصاریٰ کو ہرگز اپنا ولی (دوست) نہ بناؤ۔“

اس کے بعد فرمایا ہے کہ اگر لوگ اللہ کی دوستی کی راہ چھوڑ کر الگ ہو جائیں تو اسلام کے کاموں کا کچھ بھی نقصان نہ ہوگا۔ اللہ ایک دوسری جماعت سچے مومنوں اور اپنے دوستوں کی پیدا کر دے گا، جن کی ولایت الہی اور محبت ربانی یہاں تک بڑھی ہوگی کہ وہ اللہ کے چاہنے والے ہوں گے اور اللہ ان سے پیار کرے گا۔ يُحِبُّهُمْ وَ يُحِبُّونَهُ“ پھر کہا کہ:

إِنَّمَا وَلِيُّكُمُ اللَّهُ وَرَسُولُهُ وَالَّذِينَ آمَنُوا الَّذِينَ يُقِيمُونَ
الصَّلَاةَ وَيُؤْتُونَ الزَّكَاةَ وَهُمْ رَاكِعُونَ ۖ وَمَنْ يَتَوَلَّ اللَّهَ
وَ رَسُولَهُ وَالَّذِينَ آمَنُوا فَإِنَّ حِزْبَ اللَّهِ هُمُ
الْغَالِبُونَ ۖ (المائدہ: ۵۶، ۵۵)

”مسلمانو! تمہارا دوست اللہ اور اس کا رسول ہے اور وہ مومن جو ایمان لاچکے ہیں، صلوات الہی کو دنیا میں قائم کرتے ہیں جو اللہ کی راہ میں اپنا مال خرچ کرتے ہیں اور جو ہر وقت اللہ اور اس کے حکموں کے آگے جھکے رہتے ہیں۔ پس جو شخص اللہ، اس کے رسول اور مومنوں کا دوست و ولی

ہو کر رہے گا، وہ ”حزب اللہ“ میں سے ہے اور یقین کرو کہ ”حزب اللہ“ ہی کے لوگ غالب ہونے والے ہیں!“

لسان اللہ (کلام اللہ کی گواہی)

اس آیت کریمہ سے معلوم ہوا کہ جو لوگ اللہ کے ولی اور اس کے دوست ہیں، ان کا ایک نام لسان اللہ اکیم میں ”حزب اللہ“ بھی ہے ”حزب“ کہتے ہیں گروہ اور جماعت کو۔ حزب اللہ سے مقصود وہ لوگ ہوئے جو اللہ کی جماعت ہیں۔ چنانچہ سورہ حشر میں فرمایا کہ جو لوگ اللہ کی محبت میں دنیا کے تمام رشتوں کی کچھ پرواہ نہ کریں، حتیٰ کہ ماں باپ اور عزیز و اقربا کی محبت اور دامن گیری کو بھی بیچ سمجھیں، اور اللہ کی پکار جب ان کے کانوں میں پڑ جائے تو سب کو چھوڑ چھاڑ کر اسی کی طرف دوڑ جائیں تو ایسے لوگ ”حزب اللہ“ ہیں:

أُولَئِكَ حِزْبُ اللَّهِ ۗ أَلَا إِنَّ حِزْبَ اللَّهِ هُمُ الْمُفْلِحُونَ ۗ

(المجادلة: ۲۲)

”یہی لوگ ”حزب اللہ“ ہیں۔ سن رکھو یقیناً حزب اللہ ہی کے افراد فلاح پانے والے ہیں۔“

جس طرح اولیاء اللہ کا نام یا ایک درجہ ”حزب اللہ“ ہے، اسی طرح اولیاء الشیطان

کا نام ”حزب الشیطان“ ہے

اسْتَحْوَذَ عَلَيْهِمُ الشَّيْطَانُ فَأَنسَاهُمْ ذِكْرَ اللَّهِ ۗ أُولَئِكَ حِزْبُ الشَّيْطَانِ ۗ أَلَا إِنَّ حِزْبَ الشَّيْطَانِ هُمُ

الْخَاسِرُونَ ۗ (المجادلة: ۱۹)

”شیطان اور اس کی قوتیں ان پر مسلط ہو گئی ہیں۔ پس انہوں نے رب کے ذکر اور رشتے کو فراموش کر دیا ہے۔ یہی لوگ ”حزب الشیطان“ ہیں اور جان رکھو کہ حزب الشیطان کے لئے آخر کار نقصان اور خسارہ ہی ہے۔“

اصحاب النار و اصحاب الجنة

(اہل دوزخ اور اہل جنت)

تیسری اصطلاح قرآنی

یہی وہ دو جماعتیں ہیں جن کو صداہا مقامات میں ”اصحاب النار“ اور ”اصحاب الجنة“ کے لقب سے بھی یاد کیا گیا ہے اور ان کے اعمال و خواص کی جا بجا توضیح کی گئی ہے۔ چنانچہ سورہ بقرہ والی آیت کو ایک بار پھر پڑھو اور اس کے بقیہ کلمے کے الفاظ پر غور کرو:

وَالَّذِينَ كَفَرُوا أَوْلِيَاءَهُمْ الطَّاغُوتُ ۖ يُخْرِجُونَهُمْ مِنَ
النُّورِ إِلَى الظُّلُمَاتِ ۗ أُولَٰئِكَ أَصْحَابُ النَّارِ ۗ هُمْ فِيهَا
خَالِدُونَ ﴿البقرة: ۲۵۷﴾

”اور جن لوگوں نے راہ کفر اختیار کی، سوان کے اولیاء طاغوت ہیں جو انہیں نور و ہدایت سے نکال کر ظلمات و ضلالت میں مبتلا کر دیتے ہیں یہ لوگ ”اصحاب النار“ ہیں اور ہمیشہ دوزخی عذابوں میں رہیں گے۔“

اس آیت کریمہ سے معلوم ہوا کہ جن لوگوں کے اولیاء و سردار ”طاغوت“ ہوں (اور ”طاغوت“ سے مراد یہی شیطان اور اس کے جانشین ہی ہیں)، تو ایسے لوگ ”اصحاب النار“ ہیں، کیونکہ ان کی زندگی ہمیشہ آگ میں جلتے رہنے کے اور سوختنی ہوگی۔ روح کی راحت اور دل کا سکھ انہیں نصیب نہ ہوگا۔

اس سے پہلے ایک آیت گزر چکی ہے جس میں اولیاء اللہ کی نسبت فرمایا کہ:

تَنْزَلُ عَلَيْهِمُ الْمَلَائِكَةُ أَلَّا تَخَافُوا وَلَا تَحْزَنُوا وَأَبْشِرُوا

بِالْجَنَّةِ الَّتِي كُنْتُمْ تُوعَدُونَ ۝ (حَمَّ السَّجْدَةِ: ۳۰)
 ”اُن پر فرشتے نازل ہو کر کہہ دیتے ہیں کہ خوف و غم نہ رکھو تمہیں اس
 جنت کی بشارت دیتے ہیں جس کا تم سے وعدہ کیا گیا تھا۔“

اس آیہ کریمہ میں خاص طور پر اولیاء اللہ کو ”جنت“ کی بشارت دی گئی ہے
 پس فی الحقیقت وہی ”اصحاب الجنت“ بھی ہیں، کیونکہ ان کی حیات دنیوی و دینی، جسمی
 و روحی، ظاہری و معنوی، ہر حال و عہد و دور میں کامیابیوں، فتح مند یوں، آرام و
 راحت، نعمت و لذت اور عیش و نشاط کی زندگی ہوگی۔

اعمال و خصائص

سورہ یونس میں ”اصحاب الجنت“ اور ”اصحاب النار“ کی تعریف پوری وضاحت
 کے ساتھ بتلا دی ہے اور یہ بھی واضح کر دیا ہے کہ دونوں جماعتوں کے اعمال کیسے
 ہوتے ہیں؟ اور کن نتائج کی بنا پر ایک کو جنت والوں کی اور ایک کو نار والوں کی زندگی
 ملتی ہے؟

لِّلَّذِينَ أَحْسَنُوا الْحُسْنَىٰ وَ زِيَادَةٌ ۗ وَلَا يَرْهَقُ
 وُجُوهُهُمْ قَتَرٌ وَلَا ذِلَّةٌ ۗ أُولَٰئِكَ أَصْحَابُ الْجَنَّةِ ۗ هُمْ
 فِيهَا خَالِدُونَ ۝ (يونس: ۲۶)

”جن لوگوں نے دنیا میں اچھے اور بھلائی کے کام کئے انہیں نیک
 کاموں کے بدلے میں ویسی ہی بھلائی اور فلاح ملے گی بلکہ ان کے حق
 سے بھی زیادہ ملے گی، ان کو کبھی بھی ناکامی کا غم، شکست کی رسوائی اور
 نامرادی و تذلل کی ذلت پیش نہ آئے گی۔ یہی لوگ ”اصحاب الجنت“ ہیں
 جو ہمیشہ بہشتی زندگی میں رہیں گے۔“

اس کے بعد دوسرے گروہ کی حالت بتلائی ہے (جو پہلے گروہ کے مقابلے میں
 بالکل اس کی ضد واقع ہوا ہے)

وَالَّذِينَ كَسَبُوا السَّيِّئَاتِ جَزَاءُ سَيِّئَةٍ بِمِثْلِهَا وَتَرَهُمُ
ذِلَّةٌ مَّا لَهُمْ مِنَ اللَّهِ مِنْ عَاصِمٍ ۗ كَأَنَّمَا أُغْشِيَتْ وُجُوهُهُمْ
قِطْعًا مِّنَ اللَّيْلِ مُظْلِمًا ۗ أُولَٰئِكَ أَصْحَابُ النَّارِ ۗ هُمْ فِيهَا
خَالِدُونَ ۝ (یونس: ۲۷)

”اور جن لوگوں نے دنیا کے کاموں میں برائی حاصل کی اور بدی کا راستہ اختیار کیا، تو یہ ظاہر ہے کہ فطرتِ الہی برائی کا بدلہ ویسی ہی برائی سے دے گی۔ ذلت اور نامرادی سے ان کے چہرے ایسے کالے پڑ جائیں گے گویا رات کی چادرِ ظلمت کا ایک ٹکڑا پھاڑ کر ان کے چہروں پر ڈال دیا گیا ہے۔ اللہ کے اس عذاب سے انہیں کوئی نہیں بچا سکتا۔ یہی لوگ ”اصحاب النار“ ہیں جن کے لئے ہمیشہ دوزخی زندگی ہوگی۔“

ان دو آیتوں کی اگر اپنے مزاج کے مطابق تفسیر کروں تو ایک مستقل کتاب بن جائے۔ اسلامی تعلیم کی حقیقت اور قرآن حکیم کے اصولِ درسِ حقائق و معارف کا ایک بحرِ ذخار ہے جو ان دو چار جملوں کے اندر بند کر دیا گیا ہے۔

خِتَامُهُ مِسْكٌ ۗ وَفِي ذَٰلِكَ فَلْيَتَنَبَّهْ ۗ فَسِ الْمُنْتَفِسُونَ ۝

(المطففين: ۲۶)

”مشک سے سربستہ ہے اور چاہئے کہ رغبت کرنے والے اس کی طرف رغبت کریں۔“

ثواب و عذاب کی حقیقت، نتائجِ افعال اور مکافاتِ عمل کے فطری اور طبعی اصول کی تشریح، مذہب و اخلاق کی اساساتِ اصلیہ اور امتیازاتِ عملیہ، قانونِ تعالیٰ و تسفلِ بشری کے مبادی حقائقِ اصحابِ جنت اور اربابِ نار کی قدرتی تقسیم، فطرت کا قانونِ عمل بالمثل اور انسان کے لئے راہِ سعادت و ہدایت کی کلی اور اصولی تعلیم، غرضیکہ شریعت و اخلاق اور حکمت و تعلیم کی کوئی اصولی بحث ایسی نہیں ہے جو ان دو

آیتوں پر متفق نہ ہوتی ہو اور ان کی طرف ایک واضح و بین اشارہ ان میں نہ کر دیا گیا ہو۔ جب تک تفسیر القرآن کی تحریر و توزیع کا مستقل انتظام نہ ہو، ضمنی طور پر یہ چیزیں بیان میں نہیں آسکتیں۔

اصل بحث

ان آیات کے درج کرنے سے مقصود یہ ہے کہ ”اصحاب الجنت“ اور ”اصحاب النار“ کی کھلی کھلی تقسیم کر کے ان کے کاموں اور کاموں کے نتائج کو صاف صاف بتلا دیا جائے۔ پس یہ دو آیتیں میری بحث و استدلال کی اصل و اساس ہیں۔ ان سے واضح ہو گیا کہ دونوں گروہ بالمقابل اور بالضد واقع ہوئے ہیں ایک کے لئے کامیابی، فتح و مراد اور فوز و فلاح ہے اور ذلت و رسوائی سے ہمیشہ محفوظ ہے۔ دوسرے کے لئے شرمندگی، خجالت، ناکامی اور ہمیشہ آگ میں سوکھی لکڑی اور خشک پتوں کی طرح جلنے کا عذاب الیم ہے۔

شناخت

دونوں جماعتوں کی سب سے بڑی پہچان یہ ہے کہ ”اصحاب الجنت“ ہمیشہ کامیاب و فتح مند ہوں گے اور ”اصحاب النار“ کے حصے میں ہمیشہ عاقبت کار اور انجام امور کا خسران و نقصان آئے گا:

لَا يَسْتَوِي أَصْحَابُ النَّارِ وَ أَصْحَابُ الْجَنَّةِ أَصْحَابُ
الْجَنَّةِ هُمْ الْفَائِزُونَ (الحشر: ۲۰)

”اصحاب الجنت“ اور ”اصحاب النار“ اپنے کاموں اور ان کے نتیجوں میں ایک طرح نہیں ہو سکتے۔ ”اصحاب الجنت“ ہی کامیاب ہونے والے ہیں۔“

دوسرے القاب

موقع تفصیل کا نہیں۔ قریباً ۸۰ مقامات پر ”اصحاب النار“ اور ”اصحاب الجنت“

کے اعمال و علامت اور آثار و نتائج بہ تفصیل بیان کئے گئے ہیں۔ پھر ان جماعتوں کے بھی مختلف مدارج ہیں اور اسی بناء پر ”اصحاب النار“ کو ”اصحاب المحم“ اور ”اصحاب السعیر“ بھی کہا گیا ہے۔ مگر میں بحث کو طول نہ دوں گا۔

تمام آیتوں کے جمع کرنے سے ثابت ہوتا ہے کہ وہ نفوس مومنہ و صالحہ جو ”اعتقادِ حق“ اور ”عملِ صالح“ کے ساتھ متصف ہیں اور جنہوں نے اللہ کے رشتے اور تعلق کے آگے تمام باطل اور ضییت قوتوں کے رشتوں کو توڑ ڈالا ہے اور اس کی بخشی ہوئی قوتوں کو اسی کے بتلائے ہوئے صالح اور صحیح کاموں میں خرچ کرتے ہیں سوائے تمام لوگ اصحابِ الجنت میں داخل ہیں: ”هُمْ فِيهَا خَالِدُونَ“ ہمیشہ ہر طرح کی کامیابیاں اور خوبیاں انہی کے لئے ہیں۔ لیکن جو لوگ اعتقادِ حق اور عملِ صالح سے محروم ہیں اور اللہ کے تاج و تختِ قدوس سے باغی ہو گئے ہیں، خواہ کسی بھیس اور کیسے ہی روپ میں ہوں، وہ سب کے سب ”اصحاب النار“ میں داخل ہیں۔ ان کے تمام کاموں کے لئے آگ کی تپش اور سوختنی کے سوا کچھ نہیں ہے۔ جنگل کی سوکھی لکڑی اور درختوں کے خشک پتے جس طرح بھڑکتے ہوئے شعلوں میں جلتے ہیں، ٹھیک ٹھیک اسی طرح وہ بھی جلیں گے!

بعض اہم مباحث

لِّلَّذِينَ أَحْسَنُوا الْحُسْنَىٰ وَزِيَادَةٌ وَلَا يَرْهَقُ وُجُوهَهُمْ قَتَرٌ
وَلَا ذِلَّةٌ ۚ أُولَٰئِكَ أَصْحَابُ الْجَنَّةِ ۖ هُمْ فِيهَا خَالِدُونَ ۝

(یونس: ۲۶)

”جن لوگوں نے دنیا میں نیک کام کئے۔ انہیں نیک کاموں کے عوض ویسی ہی فلاح ملے گی۔ بلکہ ان کے حق سے زیادہ ان کو ناکامی و نامرادی کی ذلت پیش نہ آئے گی۔ یہی لوگ ”اصحابِ الجنت“ ہیں اور ہمیشہ بہشتی زندگی میں رہیں گے۔“

معانی

اس آیت میں ”وَلَا يَرَهُقُ وُجُوهُهُمْ قَتْرًا“ کا لفظ آیا ہے ”قَتْرًا“ کے معنی تاریک غبار کے ہیں۔ چہرے کی سیاہی اور دھوئیں کے معنوں میں بھی بولتے ہیں۔ کم کرنے کے معنی میں بھی آتا ہے۔

”ذَلَّةً“ خضوع و انکسار اور انتہا درجہ کی عاجزی اور اپنے تئیں حقیر کرنے کو کہتے ہیں۔

پس آیت کا لفظی ترجمہ یہ ہوا کہ جو لوگ اصحابِ الجنت ہیں ”ان کے چہروں پر سیاہی اور ذلت کبھی نہ چھائے گی“ حاصل مطلب یہ ہے کہ کبھی ان کی حالت ایسی نہ ہوگی جو رسوائی، حقارت، مایوسی اور شکستگی کی ہو۔ ہر طرح کی انسانی اور قومی ذلتیں اس میں داخل ہیں۔ سب سے بڑی ذلت محکومی و غلامی ہے جو کبھی اللہ اپنے دوستوں اور مومنوں کے لئے پسند نہیں کر سکتا بشرطیکہ اس کے سچے مومن ہوں۔

دوسری آیت میں ”اصحاب النار“ کے لئے فرمایا کہ:

تَرَوْهُمُ ذِلَّةً ذَلَّتْ وَنَا مَرَادِي انْ پَرَّحَا جَائِے گے۔“

اور کہا کہ:

كَانَمَا أُغْشِيَتْ وَجُوهُهُمْ قِطْعًا مِّنَ الْبَيْلِ مُظْلِمًا (یونس: ۲۷)

”گویا کہ رات کی چادرِ ظلمت کا ایک ٹکڑا پھاڑ کر ان کے چہروں پر ڈال دیا گیا ہے۔“ ”قطع“، ”بفتح الطاء“ ”قطعة“ کی جمع ہے۔ ایک قرأت میں بسکونِ طاء بھی آیا ہے ”قطع“ کے معنی ایک ٹکڑے اور حصے کے ہیں۔ اس کے لئے اس آیت میں قِطْعًا مِّنَ الْبَيْلِ کا ترجمہ ”رات کا ایک ٹکڑا“ ہوگا۔ (قال ابن السکیت: القطعة طائفة من اللیل) اسی لئے ہم نے ترجمہ میں ”رات کی چادرِ ظلمت کا ایک ٹکڑا“ لکھا ہے۔

مقصود یہ ہے کہ ”ان کے چہرے شدتِ ذلت و ناکامی اور شکست و مایوسی سے ایسے کالے لکھوٹے ہو جائیں گے گویا رات کی اندھیاری ان کے منہ پر چھا گئی ہے۔“

ایمان و گمراہی

اس تشبیہ کی اصل یہ ہے کہ قرآن حکیم نے ہر جگہ ایمان کو ”روشنی و نور“ اور ضلالت و کفر کو ”تاریکی و ظلمت“ قرار دیا ہے:

فَدَجَاءَكُمْ مِنَ اللَّهِ نُورٌ وَكِتَابٌ مُبِينٌ ۝ (المائدة: ۱۵)

”بے شک تمہارے پاس اللہ کے ہاں سے ہدایت اور کھلی کتاب آگئی۔“

اللَّهُ نُورُ السَّمَوَاتِ وَالْأَرْضِ ۗ (النور: ۳۵)

”اللہ تعالیٰ ہی آسمانوں اور زمین کو نور یا ہدایت دینے والا ہے۔“

وَمَنْ لَمْ يَجْعَلِ اللَّهُ لَهُ نُورًا فَمَا لَهُ مِنْ نُورٍ ۝ (النور: ۳۰)

”جسے اللہ تعالیٰ ہدایت نہ دے وہ ہدایت یا نہیں ہو سکتا۔“

هُوَ الَّذِي يُنَزِّلُ عَلَىٰ عَبْدِهِ آيَاتٍ بَيِّنَاتٍ لِيُخْرِجَكُمْ مِنَ الظُّلُمَاتِ إِلَى النُّورِ ۗ (الحديد: ۹)

”اللہ تعالیٰ وہ ذات پاک ہے جس نے اپنے رسول پر اپنی واضح آیات نازل کیں تاکہ تمہیں گمراہی سے نکال کر ہدایت میں لے آئے۔“

الْحَمْدُ لِلَّهِ الَّذِي خَلَقَ السَّمَوَاتِ وَالْأَرْضَ وَجَعَلَ

الظُّلُمَاتِ وَالنُّورِ ۗ (الانعام: ۱)

”سب تعریف اسی ذات پاک کے لئے ہے جس نے آسمانوں اور

زمین کو بنایا اور ہدایت و گمراہی دکھا دی۔“

نورانیت کی شمع

نورانیت کی شمع

اس آیت میں ”اصحاب النار“ کی نسبت کہا کہ ان کے چہرے تاریک ہونگے۔

یہ ٹھیک ٹھیک اس حالتِ ایمانی و اسلامی کی ضد ہے جو دوسری جگہ مومنوں کے لئے

فرمائی ہے۔ یعنی ان کے ایمان و اعمالِ حسنہ کی روشنی و نورانیت کی شمع ان کے سامنے

روشن رہے گی:

یَوْمَ لَا يُخْزِي اللَّهُ النَّبِيَّ وَالَّذِينَ آمَنُوا مَعَهُ ۗ نُورُهُمْ
يَسْعَىٰ بَيْنَ أَيْدِيهِمْ وَبِأَيْمَانِهِمْ يَقُولُونَ رَبَّنَا آتِنَا نُورَنَا

(التحریم: ۸)

”وہ عاقبت کار اور ظہورِ نتائج کا وقت کہ اللہ اس دن اپنے نبی کو اور ان لوگوں کو جو اس کے ساتھ ایمان لائے ہیں، کبھی شرمندہ و رسوا نہ کرے گا۔ ان کا نور ان کے آگے اور ان کی داہنی طرف ساتھ ساتھ چلے گا اور وہ اللہ سے التجا کریں گے کہ اے پروردگار ہمارے اس نور کو کامل کر دے اور آخر تک قائم رکھ۔“

نور و ظلمت کی مثال

اسی طرح سورہ حدید میں ایمان و کفر اور مومنین و منافقین کی تقسیم کے نور و ظلمت ہی کی مثال دی ہے:

يَوْمَ تَرَى الْمُؤْمِنِينَ وَالْمُؤْمِنَاتِ يَسْعَىٰ نُورُهُمْ بَيْنَ
أَيْدِيهِمْ وَبِأَيْمَانِهِمْ بُشْرًا لَّكُمْ الْيَوْمَ (الحديد: ۱۲)

”اس دن تمام مسلمان مردوں اور عورتوں کو دیکھو گے کہ ان کا نور ان کے آگے آگے اور ان کے ساتھ ساتھ چل رہا ہوگا اور ان سے کہا جائے گا کہ آج کے دن تمہارے لئے فتح و مراد کی بشارت ہے۔“

لیکن منافقین و مصلین اس ”نور“ سے محروم ہونگے اور نہایت حسرت کے ساتھ مومنوں کی حالت دیکھیں گے۔ اس کی مثال یوں فرمائی:

يَوْمَ يَقُولُ الْمُنَافِقُونَ وَالْمُنَافِقَاتُ لِلَّذِينَ آمَنُوا انظُرُونَا
نَقْتَسِسْ مِنْ نُورِكُمْ ۗ قِيلَ ارْجِعُوا وَرَاءَكُمْ فَالْتَمِسُوا
نُورًا (الحديد: ۱۳)

”اس دن منافق مرد اور منافق عورتیں مومنوں سے کہیں گی کہ ذرا ہمارا

انتظار کرو کہ ہم بھی تمہارے اس نور سے کچھ روشنی حاصل کر لیں مگر ان سے کہا جائے گا کہ ایسا نہیں ہو سکتا۔ آگے مت بڑھو، پیچھے ہٹو اور کوئی اور روشنی تلاش کرو۔“

اندلس کے ایک شاعر نے اپنے نقاب پوش خلیفہ کو مخاطب کر کے اس آیت کو نظم کر دیا تھا:

انظرونا نقبیس من نور کم

ان هذا نور رب العالمین!

(ہمارا انتظار کرو ہم تمہارے نور سے کچھ روشنی حاصل کر لیں کہا جائے گا کہ بے شک یہ تو رب العالمین کا نور ہے)

بحر حال اس ”نور“ سے مراد وہ الہی روشنی ہے جو ”اولیاء اللہ“ اور ”اصحاب الجنتہ“ کو اپنے اعمال صالحہ کے نتائج سے حاصل ہوتی ہے اور ان کے تمام اعمال و افعال کو ضلالت کی تاریکی سے پاک کر دیتی ہے۔ اس کا ساتھ ساتھ چلنا اس طرف اشارہ ہے کہ جس آدمی کے ساتھ اندھیری رات میں روشنی ہو اور وہ اس کے ساتھ اس طرح کر دی جائے کہ جہاں جائے ایک مشعل راہ دکھلاتی اس کے آگے آگے ہو، تو وہ کبھی ٹھوکر نہیں کھائے گا اور نہ کبھی بھٹکے گا۔

اسی طرح سچے مومنوں اور اللہ کے پرستاروں کے لئے ہدایت و سعادت کی ایک مشعل روشن ہو جاتی ہے جو ہمیشہ ان کے ساتھ رہتی ہے اور جہاں جائیں ان کے ساتھ ساتھ حرکت کرتی ہے۔ نہ تو کبھی ان پر تاریکی چھا سکتی ہے اور نہ ان کے لئے ٹھوکر اور گمراہی ہے۔

پس اس آیت سے ”اصحاب النار“ کی نسبت جو یہ کہا ہے کہ ان کے چہروں پر تاریکی چھا جائے گی تو یہ ٹھیک ٹھیک ”اصحاب الجنتہ“ کی اس حالت کے مقابلے میں ہے جو پچھلی آیتوں میں بیان کی گئی ہے:

نُورُهُمْ يَسْعَى بَيْنَ أَيْدِيهِمْ وَبِأَيْمَانِهِمْ (التحریم: ۸)
 ”ان کا نور ان کے آگے آگے اور ان کے ساتھ ساتھ چل رہا ہوگا۔“

نیک اعمال کا اجر

آیت متذکرہ متن کے متعلق ایک اور نکتہ بھی قابلِ درس و فہم ہے جس پر توجہ دلائے بغیر نہیں رہ سکتا۔ فرمایا کہ:

لِلَّذِينَ أَحْسَنُوا الْحُسْنَىٰ وَزِيَادَةٌ (یونس: ۲۶)
 ”جن لوگوں نے نیکی اور بھلائی کے کام کئے انہیں ویسا نیک اجر ملے گا بلکہ اس سے بھی کچھ زیادہ۔“

یعنی جس قدر عمدہ کام کئے ہیں ان کے مطابق تو نتائج حاصل ہوں گے لیکن اس کے علاوہ بطور لطف و مرحمت کے بھی بہت کچھ عطا کیا جائے گا۔

برائی کی سزا

اس آیت کریمہ میں نیکی کے بدلے نیکی کی مقدار سے کہیں زیادہ معاوضہ ملنے کی بشارت دی ہے، لیکن دوسری آیت میں جب برائی اور بد عملی کا ذکر کیا ہے تو وہاں صرف اسی قدر ہے:

وَالَّذِينَ كَسَبُوا السَّيِّئَاتِ جَزَاءُ سَيِّئَةٍ مِّمَّا كَسَبُوا (یونس: ۲۷)
 ”جن لوگوں نے برائی حاصل کی تو جیسی برائی کی، ویسا ہی اس کا بدلہ بھی پائیں گے۔“

یہاں ”زیادہ“ نہیں کہا بلکہ ”مِثْلَهَا“ کا لفظ کہا جس سے ثابت ہوا کہ نیکی کا بدلہ نیکی کی مقدار سے زیادہ ملے گا۔ پر بدی کے لئے اتنی ہی سزا ہوگی جتنی کہ بدی کی گئی ہے، اسی قسم کی ہوگی جس قسم کی وہ بدی تھی۔

عدالتِ الہی

اللہ کی عدالتِ حقہ کا یہی اصولِ لطف و مرحمت ہے، وہ نیکی کے معاوضے میں فیاض و رحیم ہے، لیکن بدی کی سزا دینے میں صرف عادل۔ اگر ثواب کی طرح عذاب میں بھی ”زیادتی“ کا اصول عمل میں آتا تو نامعلوم اس معصیت سرائے عالم کا کیا حال ہوتا؟ شاید ایک ہستی بھی زمین پر باقی نہ رہتی۔ قال سبحانه و تعالیٰ:

وَلَوْ يُؤَاخِذُ اللَّهُ النَّاسَ بِظُلْمِهِمْ مَا تَرَكَ عَلَيْهَا مِنْ ذَابَّةٍ وَّ
لَكِنْ يُؤَخِّرُهُمْ إِلَىٰ آجَلٍ مُّسَمًّى ؕ (النحل: ۶۱)

اور اگر اللہ انسان کو ان کے ظلم و گناہ پر پورا پورا پکڑتا اور سزا دیتا تو زمین پر ایک حیوان بھی باقی نہ رہتا اور اپنی بد اعمالیوں کی پاداش میں سب کے سب برباد و ہلاک ہو جاتے۔ لیکن وہ عفو و درگزر سے کام لیتا ہے اور ان کے معاملے کو چھوڑ دیتا ہے، یہاں تک کہ ان کے کاموں کے قدرتی نتائج کے ظہور کا وقت آجائے اور وہی سزا ان کیلئے بس کرتی ہے۔ قرآن حکیم میں دوسری جگہ اسے کھول کر بالکل واضح کر دیا ہے:

مَنْ جَاءَ بِالْحَسَنَةِ فَلَهُ عَشْرُ مِثَالِهَا ؕ وَمَنْ جَاءَ بِالسَّيِّئَةِ
فَلَا يُجْزَىٰ إِلَّا مِثْلَهَا (الانعام: ۱۲۰)

جو شخص نیکی اور بھلائی کے ساتھ ہمارے سامنے آئے گا تو اس کا بدلہ دس گنا زیادہ ملے گا اور جو بدی لے کر آئے گا تو اس کے لئے کچھ زیادتی نہ ہوگی، بلکہ ٹھیک ٹھیک اتنی ہی سزا پائے گا جتنی کہ اس نے بدی کی ہے۔ اس طرح سورہ نمل اور قصص میں کہا:

مَنْ جَاءَ بِالْحَسَنَةِ فَلَهُ خَيْرٌ مِنْهَا (النمل: ۸۹)
جو شخص نیکی اور بھلائی کے ساتھ ہمارے سامنے آئے گا تو اس کا بدلہ اس سے کہیں بہتر دیا جائے گا۔

دائے ہاتھ والے اور بائیں ہاتھ والے

چوتھی اصطلاح قرآنی

پھر ایک اور تقسیم بھی ہے جو ان دو جماعتوں کے متعلق قرآن حکیم میں نظر آتی ہے۔ بعض خاص حالات و خصائص کی بناء پر انہیں ”اصحاب الیمینہ“ اور ”اصحاب المشئمہ“ کے ناموں سے بھی موسوم کیا گیا ہے، یعنی دائیں جانب کی جماعت اور بائیں جانب کا گروہ:

فَأَصْحَابُ الْمَيْمَنَةِ ۖ مَا أَصْحَابُ الْمَيْمَنَةِ ۖ وَأَصْحَابُ
الْمَشْأَمَةِ ۖ مَا أَصْحَابُ الْمَشْأَمَةِ ۖ وَالسَّابِقُونَ السَّابِقُونَ ۖ
أُولَئِكَ الْمُقَرَّبُونَ ۗ فِي جَنَّتِ النَّعِيمِ ۝ (الواقعة: ۱۲ تا ۱۴)

”اصحاب الیمینہ“ اور ”اصحاب الیمینہ“ کے مدارج کا کیا کہنا کہ بڑے ہی عالی مرتبہ ہیں اور اصحاب المشئمہ اور اصحاب المشئمہ کی بد بختیوں کو کیا کہئے کہ ان کی کوئی حد و انتہا نہیں! اور پھر ”سابقوں السابقون“ کہ درگاہ الہی کے وہی مقرب بندے ہیں!

یہاں تین جماعتوں کا ذکر کیا ہے۔ پہلی دو جماعتیں ”اصحاب الیمینہ“ اور ”اصحاب المشئمہ“ اور تیسری ”السابقون السابقون“ چنانچہ ان سے پہلے کہہ دیا ہے کہ: وَكُنْتُمْ
أَزْوَاجًا ثَلَاثَةً. (الواقعة: ۷)

”والسابقون السابقون“

والسابقون السابقون سے وہی لوگ مراد ہیں جن کی نسبت سورہ انبیاء میں فرمایا ہے:

إِنَّ الَّذِينَ سَبَقَتْ لَهُمْ مِنَّا الْحُسْنَىٰ أُولَٰئِكَ عَنْهَا
مُبْعَدُونَ ۝ (الانبیاء: ۱۰۱)

لیکن اس جماعت کا حال میں یہاں نہیں لکھوں گا۔ مقصود صرف پہلی دو جماعتیں ہیں ان جماعتوں کے اعمال و خصائص کی تشریح یہاں تو نہیں کی گئی، لیکن سورہ بلد میں صاف صاف بتلادیا ہے:

”عقبہ“ سے مراد

وَمَا أَدْرَاكَ مَا الْعُقَبَةُ ۚ فَكَرَقِبَةً ۙ أَوْ أَطْعَامَ فِي يَوْمِ ذِي
مَسْغَبَةٍ يَتِيمًا ذَا مَقْرَبَةٍ ۙ أَوْ مَسْكِينًا ذَا مَتْرَبَةٍ ۚ ثُمَّ كَانَ مِنَ
الَّذِينَ آمَنُوا وَتَوَاصَوْا بِالصَّبْرِ وَتَوَاصَوْا بِالْمَرْحَمَةِ ۚ
أُولَئِكَ أَصْحَابُ الْمَيْمَنَةِ ۚ (البلد: ۱۸ تا ۲۲)

”تم سمجھے کہ ہم نے جو یہاں ”عقبہ“ کا لفظ کہا ہے سو اس سے کیا مقصود ہے؟ ”عقبہ“ سے مراد یہ ہے کہ انسان کی گردن کو غلامی کے پھندے سے چھڑا دینا، بھوکوں کو کھانا کھلانا اور یتیم کی (علی الخصوص جبکہ اپنے قریبی لوگوں میں سے ہو) اور محتاج و مسکین کی مدد کرنا۔ پس جو انسان کہ اپنی بڑائی کا مدعی ہے، اسے چاہئے تھا کہ اس آزمائشی گھاٹی کی منزل سے گزرتا اور اس کے علاوہ اس جماعت کے لوگوں میں سے ہوتا جو اللہ پر ایمان لائے ہیں اور ایک دوسرے کو صبر و برداشت کی اور باہم مرحمت کی وصیت کرتے ہیں، یہی لوگ ”اصحاب المیمنہ“ ہیں۔“

اس کے بعد دوسرے گروہ کے کاموں اور نتائج کی تعریف بیان کی:

وَالَّذِينَ كَفَرُوا بِآيَاتِنَا هُمْ أَصْحَابُ الْمَشْأَمَةِ ۚ عَلَيْهِمْ نَارٌ
مُؤَصَّدَةٌ ۚ (البلد: ۱۹، ۲۰)

”مگر جن لوگوں نے ہماری نشانیوں کو، ہماری تعلیمات کو ہمارے احکام کو اور ہماری بھیجی ہوئی ہدایت کو، قول سے اور عمل سے جھٹلایا تو وہ لوگ ”اصحاب المشئمہ“ ہیں۔“

ہدایت و ضلالت کی منازل

ان آیات سے پہلے انسان کی خلقت کے ضعف اور پھر نفس و ہوی کی ابلیسانہ گمراہی کا ذکر کر کے غافل انسانوں کو ملامت کی ہے اور کہا ہے، اللہ نے انسان کے آگے ہدایت و ضلالت، دونوں راہیں کھول دی ہیں۔ اسے دیکھنے، سوچنے، امتیاز کرنے کے لئے عقل و تمیز بھی دی ہے۔ پس باوجود اس کے یہ کیسی شقاوت ہے کہ ہدایت کی راہ چھوڑ کر ضلالت کا راستہ اختیار کیا جائے اور اللہ کی آیات و بصائر سے بالکل آنکھیں بند کر لی جائیں! اس کے بعد فرمایا ہے کہ اس گمراہ انسان کو دیکھو جو بڑے بڑے دعوے اور گھمنڈ کی باتیں کرتا ہے۔ پر آزمائش کی اس گھاٹی تک کو طے نہ کر سکا ہے جو انسان کی ہدایت کی پہلی منزل ہے۔ یہاں اصلی لفظ ”عقبہ“ کا آیا ہے۔ اس کے معنی دشوار گزار کام یا گھاٹی کے ہیں۔ چونکہ ”اصحاب الیمینہ“ کے کاموں میں دشوار اور مشکل امتحانات ہیں، اس لئے انہیں ”عقبہ“ کے لفظ سے تعبیر کیا ہے۔

سعادت کی منزلیں

اس آیت سے معلوم ہوا کہ ”اصحاب الیمینہ“ کے کاموں کے دو درجے ہیں پہلا درجہ جو اس سفر میں بطور آزمائش کے ایک گھاٹی (عقبہ) کے ہے، وہ یہ ہے کہ بندگانِ الہی کو غلامی و محکومی سے نکالنے کے لئے سعی کرنا اور ان کی گردنوں کو انسانوں کے تسلط و حکومت کے بوجھ سے آزاد کرانا، نیز اپنے مال کو مسکینوں، محتاجوں، اور یتیموں کے لئے خرچ کرنا اور بھوکوں کو افلاس و فقر کے زمانے میں کھانا کھلانا ہے۔ جب اس منزل سے گزر جائیں تو اس کے بعد دوسری منزل آتی ہے، جسے:

تَوَاصُوا بِالصَّبْرِ وَتَوَاصُوا بِالْمَرْحَمَةِ (البلد: ۱۷)

”ایک دوسرے کو صبر برداشت اور باہم مرحمت کی وصیت کرتے ہیں۔“

سے تعبیر کیا ہے، اور یہی مقام ہے جسے سورہ عصر میں:

وَتَوَاصُوا بِالْحَقِّ وَتَوَاصُوا بِالصَّبْرِ (العصر: ۳)

”ایک دوسرے کو حقانیت اور صبر و تحمل کی وصیت کرتے ہیں!“
 کہا ہے۔ تمام وہ فضائل و اعمال جن کے لئے صرف ٹوٹی، و کھل مصابہ نظارہ
 آلام اور ثبات و استقامت کی ضرورت ہے، مفہوم ”صبر“ میں داخل ہیں ”مرحمہ“
 سے مقصود تمام اعمالِ حسنہ و فاضلہ ہیں۔ والقصۃ بطولہا۔
 ”اصحاب المشیمہ“ ان دونوں مقاموں سے محروم ہوتے ہیں۔ یہی ان کی
 علامت ہے۔



اصحاب الیمین و اصحاب الشمال

پانچویں اصطلاح قرآنی

”اصحاب الیمینہ“ کو ”اصحاب الیمین“ بھی کہا ہے، اور ”اصحاب المشئمہ“ کو ”اصحاب الشمال“ کے نام سے بھی موسوم کیا ہے۔ دونوں کا مفہوم ایک ہی ہے۔ چنانچہ سورہ واقعہ میں ”اصحاب الیمینہ“ اور ”اصحاب المشئمہ“ کا ذکر آگے چل کر یوں کیا گیا:

وَاصْحَابُ الْيَمِينِ ۗ مَا اَصْحَابُ الْيَمِينِ ۗ فِي سِدْرٍ
مَنْخُودٍ ۗ وَ طَلْحٍ مَنْخُودٍ ۗ وَظَلِّ مُنْخُودٍ ۗ وَ مَاءٍ
مَسْكُوبٍ ۗ وَ فَاكِهَةٍ كَثِيرَةٍ ۗ لَا مَقْطُوعَةٍ وَ لَا مَمْنُوعَةٍ ۗ

(الواقعة: ۲۷ تا ۳۳)

”اور اصحاب الیمین، کون ہیں اصحاب الیمین؟ وہ ہیں جو ایسے باغوں میں ہوں گے، جہاں بے خار بیریاں، تہہ جہہ کیلے، لمبا سایہ، جھرنوں سے گرتا ہوا پانی اور کثرت سے میوے ہونگے، جو نہ تو ختم ہونے والے ہوں گے اور نہ ان سے کوئی روک ٹوک ہوگی۔“

یعنی کہ اصحاب الیمین کے لئے باغ و بہار کی دائمی خوشیاں اور نظارے ہیں، جو نہ تو کبھی روکے جائیں گے اور نہ کبھی ان کا سلسلہ ٹوٹے گا۔ پھر کہا کہ:

وَاصْحَابُ الشِّمَالِ ۗ مَا اَصْحَابُ الشِّمَالِ ۗ فِي سَمُومٍ وَ
حَمِيمٍ ۗ وَ ظَلِّ مِنْ يَحْمُومٍ ۗ لَا بَارِدٍ وَ لَا كَرِيمٍ ۗ اِنَّهُمْ

كَانُوا قَبْلَ ذَلِكَ مُتْرَفِينَ ﴿٣٥﴾ (الواقعة: ۳۵ تا ۳۱)

”اور اصحاب الشمال، وہ ہیں اصحاب الشمال کہ ان کیلئے بادِ سنوم اور کھولتا ہوا پانی ہوگا اور دھوئیں دار سایہ، نہ ٹھنڈک ہوگی نہ حرمت۔ یہ وہ لوگ ہیں جو پہلے آسودہ حال تھے مگر پاداشِ عمل میں ان کا یہ حال ہو گیا۔“
یعنی ”اصحاب الشمال“ وہ ہیں کہ ان کے لئے تپش و سوزش اور کھولتے ہوئے پانی کی سی گرمی ہے۔ یہ وہ لوگ ہیں کہ پہلے بڑے آسودہ حال تھے مگر پاداشِ عمل میں ان کا یہ حال ہو گیا۔

پہلی آیت میں ”لَا مَقْطُوعَةٍ وَ لَا مَمْنُوعَةٍ“ اور دوسری میں ”إِنَّهُمْ كَانُوا قَبْلَ ذَلِكَ مُتْرَفِينَ“ قابلِ غور ہے۔



اعمال و خصائص

دعوة الی اللہ و دعوة الی الشیطان (دعوتِ رحمانی و دعوتِ شیطانی)

ایک اہم موضوع بحث ان دونوں جماعتوں کے خصائص و اعمال، آثار و نتائج اور عوائد و عواقب کا ہے۔ چونکہ یہ دونوں جماعتیں ایک دوسرے کی ضد ہیں، اس لئے ان کے تمام کام بھی ایک دوسرے سے بالکل متضاد و مخالف واقع ہوئے ہیں۔

کثرتِ تضاد

قرآن حکیم نے اس کثرت سے ان کے متضاد و متباہن خصائص و اعمال کا جا بجا ذکر کیا ہے کہ اگر ان سب کو یکجا کیا جائے تو اقلًا سو آیتیں ضروری ہو جائیں اور انسان کے اعمالِ ہدایت و ضلالت کے متعلق عجیب عجیب اسرار و معارف منکشف ہوں۔ مگر چونکہ اس مضمون میں یہ تمام تذکرہ ضمناً و جمعاً ہے نہ کہ اصلاً اس لئے صرف سرسری نظر سے کام لے رہا ہوں اور انہی امور کی طرف اشارہ کرتا ہوں، جن سے آگے چل کر اصل موضوع کے فہم و درس میں مدد ملے گی۔ شاید ایک مستقل مضمون ”اولیاء الرحمن و اولیاء الشیطان“ کے عنوان سے بسلسلہ باب التفسیر لکھ کر اپنے تمام خیالات کو بہت جلد یکجا کر سکوں۔

بنیادی اختلاف

ایک سب سے بڑا نمایاں اور بنیادی اختلاف جو ان دونوں جماعتوں کے کاموں میں ہوتا ہے اور جس کو قرآن کریم نے ان کا امتیازی نشان قرار دیا ہے وہ یہ ہے کہ یہ دونوں جماعتیں دنیا کو اپنے اپنے دوستوں اور محبوبوں کی طرف بلاتی اور دعوت دیتی ہیں۔

ہر ایک کی دعوت کا مرجع

اولیاء اللہ، اللہ کے دوست اور ساتھی ہیں، اس لئے وہ اپنی تمام قوتوں کو اللہ کی پکار بلند کرنے اور اس کی طرف انسانوں کو بلانے میں صرف کر دیتے ہیں، پر اولیاء الشیطان تو اے شیطانہ کے پجاری اور والدہ شیفہ ہوتے ہیں۔ اس لئے ان کا جہاد اللہ کی جگہ شیطان کی راہ میں ہوتا ہے اور اسی کی طرف رب تعالیٰ کے بندوں کو دعوت دیتے اور پکارتے ہیں۔

قیامِ انسانیت کا سرچشمہ

اولیاء اللہ اور اصحابِ اہل بیت کا مقصد اللہ کی بادشاہت اور اس کا کلمہ علیا ہوتا ہے، پس وہ اللہ کے حکموں کا بیان کرتے اور اس کے پاک اور مقدس اوامر کے ترجمان ہوتے ہیں۔ اولیاء الشیطان کی چیخ و پکار اور جدوجہد کا مقصد شیطانی حکومت ہوتا ہے، پس وہ شیطان کے احکامِ مفسدہ کی اشاعت کرتے اور اس کے اوامرِ خبیثہ کے سفیر ہوتے ہیں۔

اسی لئے اولیاء اللہ کی دعوت دنیا کی اصلاح و فلاح و قیامِ انسانیت کا ملہ و مدنیہ صحیحہ کا سرچشمہ ہے اور اولیاء الشیطان کی دعوت، شر و فساد، عدوان و طغیان، معاصی و فسوق اور تخریبِ انسانیت و مدنیہ مفسدہ و ردیہ کا منبع!

اب دیکھو کہ اللہ کے احکام کیا ہیں اور شیطان کیا حکم دیتا ہے؟

حکمِ الہی

اللہ کا حکم یہ ہے:

إِنَّ اللَّهَ يَأْمُرُ بِالْعَدْلِ وَالْإِحْسَانِ وَإِيتَايَ ذِي الْقُرْبَىٰ وَ

يَنْهَىٰ عَنِ الْفَحْشَاءِ وَالْمُنْكَرِ (النحل: ۹۰)

اللہ حکم دیتا ہے کہ عدل کرو اور تمام نیک باتوں اور ہر طرح کی راست

بازیوں کو اختیار کرو اور اسی طرح روکتا ہے کہ ہر طرح کے فواحش اور ظلم و معصیت سے بچو!

شیطانی حکم

لیکن شیطان کا حکم اس کے بالکل متضاد و مخالف ہے، چنانچہ فرمایا:

لَاتَتَّبِعُوا خُطُوَاتِ الشَّيْطَانِ ۖ وَمَنْ يَتَّبِعْ خُطُوَاتِ الشَّيْطَانِ فَإِنَّهُ يَأْمُرُ بِالْفَحْشَاءِ وَالْمُنْكَرِ ۗ (النور: ۲۱)

”شیطانی وسوسوں کی پیروی مت کرو کیونکہ جو کوئی شیطانی وسوسوں کی پیروی کرتا ہے وہ فواحش اور ظلم و عصیان کا حکم دیتا ہے۔“

امر بالمعروف و نہی عن المنکر

پس اللہ کا دوست اور ولی وہی ہو سکتا ہے جو اس کے حکم کا پیرو اور داعی ہو، اور اسی طرح شیطان کا ولی وہ ہے جو اس کے حکموں کی منادی کرے اللہ کا یہ حکم ہے کہ: ”يَأْمُرُ بِالْعَدْلِ وَالْإِحْسَانِ“ اس لئے اولیاء اللہ کی پہچان بھی یہی ہے کہ وہ ”أَمْرٌ بِالْمَعْرُوفِ وَنَهْيٌ عَنِ الْمُنْكَرِ“ ہوتے ہیں۔ کیونکہ وہ اللہ کے دوست، اس کے سفیر اور اس کے حکم کے خلیفہ ہیں اور سفیر وہی ہے جو اپنے بادشاہ کے حکموں کا ترجمان ہو۔ یہی سبب ہے کہ امر بالمعروف اور نہی عن المنکر پر جا بجا زور دیا گیا، اور اسے مومنوں کے تمام اعمالِ حسنہ کی بنیاد اور اساس بتلایا:

الَّذِينَ إِنْ مَكَّنَّا لَهُمْ فِي الْأَرْضِ أَقَامُوا الصَّلَاةَ وَآتَوُا
الزَّكَاةَ وَآمَرُوا بِالْمَعْرُوفِ وَنَهَوْا عَنِ الْمُنْكَرِ ۗ وَلِلَّهِ
عَاقِبَةُ الْأُمُورِ (الحج: ۴۱)

”وہ مسلمان کہ اگر ہم انہیں دنیا میں قائم کر دیں، تو ان کا کام یہ ہوگا کہ صلواتِ الہی کو قائم کر دیں گے، اللہ کی راہ میں اپنا مال خرچ کریں گے اور امر بالمعروف و نہی عن المنکر ان کی دعوت ہوگی اور تمام کاموں کا انجام

اللہ ہی کے ہاتھ میں ہے۔“

تعلیماتِ اسلامیہ کا خلاصہ

اور یہی سبب ہے کہ سورہ اعراف میں جہاں یہود و نصاریٰ کو خاص طور پر اسلام کی دعوت دی ہے وہاں حضرت ختم المرسلین ﷺ کے اہم اور نمایاں کام یہ بتلائے ہیں

الَّذِينَ يَتَّبِعُونَ الرَّسُولَ النَّبِيَّ الْأُمِّيَّ الَّذِي يَجِدُونَهُ
مَكْتُوبًا عِنْدَهُمْ فِي التَّوْرَاتِ وَالْإِنْجِيلِ يَا أُولَئِكَ
بِالْمَعْرُوفِ وَيَنْهَاهُمْ عَنِ الْمُنْكَرِ وَيُحِلُّ لَهُمُ الطَّيِّبَاتِ
وَيُحَرِّمُ عَلَيْهِمُ الْخَبَائِثَ وَيَضَعُ عَنْهُمْ إِصْرَهُمْ وَالْأَغْلَالَ
الَّتِي كَانَتْ عَلَيْهِمْ ۗ فَالَّذِينَ آمَنُوا بِهِ وَعَزَّرُوهُ وَنَصَرُوهُ
وَاتَّبَعُوا النُّورَ الَّذِي أُنزِلَ مَعَهُ ۗ أُولَئِكَ هُمُ الْمُفْلِحُونَ ۝

(الاعراف: ۱۵۷)

”وہ لوگ کہ انہوں نے اللہ کے رسول ﷺ اور نبی امی ﷺ کی پیروی کی، جن کی بشارت ان کے پاس تورات و انجیل میں لکھی ہوئی موجود ہے، وہ رسول ﷺ اچھے کاموں کا حکم دیتا ہے اور برائیوں سے روکتا ہے، پاک چیزوں کو ان کے لئے حلال کرتا اور خباثت کو ان پر حرام کرتا ہے اور سخت حکموں کے جو بوجھ ان کے سروں پر تھے ان سے رہائی بخشتا اور غلامی و استبداد اور تقلیدِ اشخاص کے جو پھندے ان کے گلوں میں پڑے تھے، ان سے نجات دیتا ہے۔ پس جو لوگ اس پر ایمان لائے، اسکی حمایت کی اور اس کی نصرت کی راہ میں نکلے اور جو نورِ صداقت اس کے ساتھ بھیجا گیا ہے (یعنی قرآن و اسلام) اس کی متابعت کی، تو یہی لوگ ہیں جو ہر طرح کی فلاح اور فتح و کامیابی پائیں گے۔“

یہ آیت کریمہ تمام تعلیماتِ اسلامیہ کا ایک جامع و مانع خلاصہ ہے جو خود قرآن

حکیم نے پیش کر دیا ہے اور دین الہی اور شریعتِ فطریہ کا کوئی رکن ایسا نہیں ہے جو اس کے اندر بیان نہ کر دیا گیا ہو۔ اس میں داعیِ اسلام ﷺ کا اولین کام امر بالمعروف و نہی عن المنکر فرمایا، کیونکہ اس کی دعوت اللہ کی طرف ہے اور اللہ کا حکم یہی ہے۔

امر بالمعکر

لیکن شیطان ایک قوتِ خبیثہ ہے جو سعادتِ عالم کی دشمن اور ہدایتِ انسانی کو روکنے والی ہے۔ پس وہ اپنے گھرانے کو اور اپنی نسل کے چاکروں کو حکم دیتی ہے کہ اولیاء اللہ کی منادی کی مخالفت کریں اور عدل و احسان کی جگہ ظلم و عدوان کی طرف لوگوں کو بلائیں۔ ”فَاِنَّهٗ يَأْمُرُ بِالْفَحْشَاۗءِ وَ الْمُنْكَرِ“ اس لئے جو لوگ شیطانی حکموں کے سامنے گر جاتے ہیں اور اللہ کو چھوڑ کر اس کی سفارت و خلافت اختیار کر لیتے ہیں، ان کا کام امر بالمعروف کی جگہ امر بالمعکر اور نہی عن المنکر کی جگہ نہی عن المعروف ہوتا ہے، یعنی اولیاء اللہ تو نیکیوں کا حکم دیتے ہیں اور برائیوں سے روکتے ہیں، لیکن وہ برائیوں کا حکم دیتے اور نیکیوں سے روکتے ہیں۔ قرآن کریم نے صاف صاف لفظوں میں اس کی تصریح کر دی ہے:

الْمُنَافِقُونَ وَالْمُنَافِقَاتُ بَعْضُهُمْ مِّنْ بَعْضٍ يَأْمُرُونَ
بِالْمُنْكَرِ وَيَنْهَوْنَ عَنِ الْمَعْرُوفِ وَيَقْبِضُونَ أَيْدِيَهُمْ ۗ نَسُوا
اللَّهَ فَنَسِيَهُمْ ۗ إِنَّ الْمُنَافِقِينَ هُمُ الْفَاسِقُونَ ٥ (التوبة: ٦٤)

”منافق مرد اور منافق عورتیں سب ایک ہی قسم کی ہیں۔ برائی کا حکم دیتے، نیکیوں سے روکتے اور اللہ کی راہ میں خرچ کرنے کا وقت آئے تو مٹھیاں بھینچ لیتے ہیں۔ حقیقت یہ ہے کہ انہوں نے اللہ کو بھلایا نتیجہ یہ نکلا کہ اللہ نے بھی انہیں بھلا دیا۔ کچھ شک نہیں کہ یہ منافق ہی ہیں جو سخت فاسق ہیں۔“

حالانکہ مومنوں کا حال یہ ہے:

وَالْمُؤْمِنُونَ وَالْمُؤْمِنَاتُ بَعْضُهُمْ أَوْلِيَاءُ بَعْضٍ يَأْمُرُونَ

بِالْمَعْرُوفِ وَيَنْهَوْنَ عَنِ الْمُنْكَرِ وَيُقِيمُونَ الصَّلَاةَ وَ
يُؤْتُونَ الزَّكَاةَ وَيُطِيعُونَ اللَّهَ وَرَسُولَهُ أُولَئِكَ
سَيَرْحَمُهُمُ اللَّهُ إِنَّ اللَّهَ عَزِيزٌ حَكِيمٌ (التوبة: ۷۱)

”برخلاف منافقوں کے مومن مرد اور مومن عورتوں کا حال یہ ہے کہ نیک کاموں میں ایک کا ساتھی ایک ہے، نیکی کا حکم دیتے ہیں، برائی سے روکتے ہیں، صلوٰۃ الہی کو قائم کرتے ہیں، اللہ کی راہ میں مال خرچ کرتے ہیں، غرض کہ اللہ اور اس کے رسول کے حکم پر چلتے ہیں۔ یہی لوگ ہیں کہ ان پر عنقریب اللہ رحم کرے گا۔ کچھ شک نہیں کہ اللہ عزیز و حکیم ہے۔“

پہلی آیت میں ”منافق“ کا لفظ فرمایا۔ نفاق ایمان کے مقابلے میں اور کفر اسلام کے مقابلے میں قرآن کی اصطلاح ہے۔ پس یہ ان لوگوں کا حال ہے جو مومنوں کے مخالف ہیں اور مومنوں کا دوسرا نام ”اولیاء اللہ“ ہے۔ فرمایا کہ: ”نَسُوا اللَّهَ فَنَسِيَهُمْ“ انہوں نے اللہ کو بھلا دیا ہے اس لئے وہ بھی بھلا دیئے گئے۔

نسیانِ ذکرِ الہی

اللہ اور اس کے ذکر کو بھلانا ایک حقیقی شیطانی عمل ہے۔ ہر جگہ قرآن حکیم میں نسیان وزہول کو شیطان کی طرف نسبت دی ہے۔ حضرت موسیٰ علیہ السلام اپنے بحری معلم کی تلاش میں جب نکلے اور دو دریاؤں کے جمع ہونے کی جگہ پر مچھلی بھول آئے تو ان کے ساتھی نے کہا:

وَمَا آتْسَانِيَهُ إِلَّا الشَّيْطَانُ (الكهف: ۶۳)

”شیطان نے مجھ پر نسیان طاری کر دیا۔“

حضرت یوسف علیہ السلام نے اپنے قید خانے کے ساتھی سے کہا تھا کہ:

أَذْكُرُنِي عِنْدَ رَبِّكَ (یوسف: ۳۲)

”عزیزِ مصر سے میرا ذکر کر دینا۔“

اگر وہ عزیزِ مصر سے ذکر کر دیتا تو عجب نہیں کہ حضرت یوسف علیہ السلام کو جلد رہائی مل جاتی۔ لیکن شیطان نے بھلا دیا اور اسے یاد نہ رہا:

فَأَنسَاهُ الشَّيْطَانُ ذِكْرَ رَبِّهِ فَلَبِثَ فِي السِّجْنِ بِضْعَ سِنِينَ

(یوسف: ۳۲)

اسی طرح سورۃ انعام میں فرمایا:

وَأَمَّا يُنْسِيَنَّكَ الشَّيْطَانُ فَلَا تَقْعُدْ بَعْدَ الذِّكْرَى مَعَ

الْقَوْمِ الظَّالِمِينَ (الانعام: ۶۸)

”اور اگر شیطان تجھ پر نسیان طاری کر دے، تو پھر جب بھی تجھے یاد آ

جائے تو اس کے بعد ظالمین کے ساتھ ہم مجلس نہ ہونا۔“

اصل یہ ہے کہ نیکی کا سرچشمہ اللہ کی یاد اور اس کا ذکر ہے۔ قوتِ شیطانی اس ذکر کو بھلا دیتی ہے اور ہر کام جو نیک اور صالح ہوتا ہے اس کے لئے نسیان وز ہول طاری ہو جاتا ہے۔

اس سے قبل ”حزب الشیطان“ کا ذکر آچکا ہے۔ جو اولیاء الشیطان کی جماعت کا نام ہے۔ اس کا ذکر کرتے ہوئے اللہ نے فرمایا کہ:

اسْتَحْوَذَ عَلَيْهِمُ الشَّيْطَانُ فَأَنسَاهُمْ ذِكْرَ اللَّهِ أُولَئِكَ

حِزْبُ الشَّيْطَانِ (المجادلة: ۱۹)

”شیطان اس پر مسلط ہو گیا ہے، پس انہوں نے اللہ کے ذکر کو بھلا دیا ہے یہی لوگ ”حزب الشیطان“ ہیں۔“

آیت بالا میں ”نسیانِ شیطانی“ کا ذکر کیا ہے اور اس آیت میں بھی حزب الشیطان کے لئے ”نسیانِ ذکر“ کی طرف اشارہ کیا ہے۔ اس سے واضح ہوتا ہے کہ

جن منافقین و منافقات کا یہاں ذکر کیا گیا ہے، وہی حزب الشیطان ہے:
 أَلَا إِنَّ حِزْبَ الشَّيْطَانِ هُمُ الْخَاسِرُونَ (المجادلة: ۱۹)
 ”یہی لوگ انجام کار خسارے میں ہونگے۔“

مقاصدِ احزابِ الشیطان (شیطانی گروہوں کے مقاصد)

غرضیکہ اولیاء الشیطان اور حزبِ ابلیسی کا کام دنیا میں یہ ہوتا ہے کہ امر بالمعروف و العدل کے مقابلے میں امر بالمعسر والافساد کریں اور نہی عن المنکر کی جگہ نہی عن المعروف کریں:

هَلْ يَسْتَوِي هُوَ وَمَنْ يَأْمُرُ بِالْعَدْلِ وَهُوَ عَلَى صِرَاطٍ مُسْتَقِيمٍ (النحل: ۷۶)

” (پھر) کیا ایسا شخص اور وہ مومن مخلص اپنے کاموں میں برابر ہو سکتے ہیں جو دنیا کو عدل کا حکم دیتا اور خود بھی صراطِ مستقیم پر چل رہا ہے؟“

اور چونکہ دونوں جماعتوں کی تعلیم اور دعوت ایک دوسرے کی ضد اور مخالفت میں ہوتی ہے، پس ہر اعلانِ صداقت و دعوتِ الی اللہ کے موقع پر دونوں جماعتیں ایک دوسرے کے مقابلے میں صف آرا ہو جاتی ہیں۔ ایک صف کے ہاتھ میں امر بالعدل والمعروف کا علم صلح و اصلاح ہوتا ہے۔ دوسری صف کے اوپر مکروفساد و فواحش و منکرات کا جھنڈا لہراتا ہے۔ ایک سے امر بالمعروف و دعوتِ الی اللہ کی صدا اٹھتی ہے دوسرے سے امر بالمعسر و دعوتِ الی الشیطان کی منادی بلند ہوتی ہے۔ ایک اللہ کی راہ میں اپنا خون بہاتا ہے اور حق کے لئے جہاد کرتا ہے، دوسرا شیطان کی راہ میں لڑتا اور ظلم کے لئے قتال کرتا ہے:

الَّذِينَ آمَنُوا يُقَاتِلُونَ فِي سَبِيلِ اللَّهِ وَالَّذِينَ كَفَرُوا يُقَاتِلُونَ فِي سَبِيلِ الطَّاغُوتِ (النساء: ۷۶)

”مومن اللہ کی راہ میں قتال کرتے ہیں اور صاحبانِ کفر شیطان اور اسر،“

کے خلفاء و مظاہر کی راہ میں۔“

مقاصد حزب اللہ

پس مومن اور اللہ کا ولی وہی ہے جو شیطان کے ولیوں کو قتل کرے اور اس کے فساد و طغیان سے ارضِ الہی کو پاک کر دے کیونکہ اس کے ایک ہی آقا و مولیٰ نے حکم دیا ہے:

فَقَاتِلُوا أَوْلِيَاءَ الشَّيْطَانِ ۚ إِنَّ كَيْدَ الشَّيْطَانِ كَانَ

ضَعِيفًا (النساء: ۷۶)

”شیطان کے دوستوں اور پجاریوں کو قتل کرو۔ شیطان کے مکر و فساد خواہ کتنے ہی قوی اور مہیب نظر آئیں لیکن اللہ کے ولیوں کے سامنے بالکل ضعیف و بے طاقت ہیں۔“

سزائے قتل کا جواز

اور ایسا کرنا قتل و خونریزی نہیں بلکہ عین صلح و اصلاح اور امن و نظام ہے۔ کیونکہ فساد و ظلم کے روکنے کے لئے جو شخص خون بہاتا ہے، وہ دنیا کا حقیقی مصلح و محسن ہے، اس لئے کہ اس نے ایک جماعت کا خون بہا کر تمام عالم کو زندگی بخش دی اور جو شخص ظلم و فساد کو زندگی بخشتا ہے، وہی دنیا کا دشمن اور انسانیت کا عدو ہے، کیونکہ چند انسانوں کی خاطر تمام انسانوں سے دشمنی کر رہا ہے:

وَلَكُمْ فِي الْقِصَاصِ حَيٰوةٌ يَاۤ اُولِىَ الْاَلْبَابِ (البقرة: ۱۷۹)

”اور قتل کے بدلے قتل کرنے میں اے صاحبانِ عقل! تمہارے لئے زندگی ہے۔“

کیونکہ ایک کو قتل کر کے اس کے شر و ظلم سے تم نے تمام دنیا کو نجات دلا دی۔

نیز فرمایا کہ:

وَقَاتِلُوهُمْ حَتَّى لَا تَكُوْنَ فِتْنَةً وَيَكُوْنَ الْبَيْنُ كُلُّهُ لِّلّٰهِ (الاسفال: ۳۹)

”اور اولیاء الشیطان کو قتل کرو، یہاں تک کہ دنیا میں فتنہ و فساد باقی نہ رہے اور صرف اللہ ہی کا دین قائم ہو جائے۔“

ظلم و زیادتی

اولیاء الشیطان کا بھی کام یہی ہوتا ہے کہ وہ ان لوگوں کو قتل کرتے ہیں جو عدل و معروف کا وعظ کرتے ہیں اور اسکی صدا بلند کرتے ہیں:

وَيَقْتُلُونَ الَّذِينَ يَأْمُرُونَ بِالْقِسْطِ (ال عمران: ۲۱)

”وہ ان لوگوں کو قتل کرتے ہیں جو عدل و انصاف کا حکم دیتے ہیں۔“

پس ضروری ہے کہ داعیانِ حق و عدل کے ہاتھوں وہ بھی قتل کئے جائیں:

فَمَنْ اعْتَدَىٰ عَلَيْكُمْ فَاعْتَدُوا عَلَيْهِ بِمِثْلِ مَا اعْتَدَىٰ

عَلَيْكُمْ م (البقرة: ۱۹۳)

”جو تم پر زیادتی کرے، تم بھی اسی طرح اور اسی قدر اس پر زیادتی کرو تاکہ ظلم و عدو ان اللہ کے بندوں کو نیست و نابود نہ کرے۔“

اولیاء اللہ سے مقصود

لیکن واضح رہے کہ ”اولیاء اللہ“ سے قرآن کریم کا مقصود کوئی خاص مصطلحہ جماعت ”اولیاء اللہ“ کی نہیں ہے، بلکہ ہر مومن صادق جس نے شیطانی قویٰ سے اپنے آپ کو الگ کر لیا ہے اور اللہ و رسول کے احکام کی اطاعت کرتا ہے وہ اللہ کے اولیاء اور دوستوں میں شامل ہو جاتا ہے۔ ایسے ہی لوگوں کا ان آیتوں میں ذکر کیا گیا ہے۔

خاتمہ

البتہ اولیاء اللہ کے مقامات و مدارج کے خاص خاص حالات ضرور ہیں، اور کتاب و سنت سے ایسے مقامات کا پتہ چلتا ہے جو ایمانِ الہی، ذبابِ الی اللہ کے انتہائی مراتب ہیں۔ احادیثِ صحیحہ علی الخصوص صحیح بخاری کے کتاب التواضع کی

حدیث ”ولی“ میں اس کی طرف اشارہ کیا گیا ہے۔ نیز حضرت فاروق اعظم رضی اللہ عنہ کو ”محدث“ فرمانا اسی کے ایک مرتبہ اعلیٰ کی صراحت تھی۔ لیکن اس کی تشریح کا یہاں موقع نہیں۔ اولیاء اللہ کے مدارج اس مشہور آیہ شریفہ میں بیان کر دیئے گئے ہیں کہ:

وَمَنْ يُطِيعِ اللَّهَ وَالرَّسُولَ فَأُولَئِكَ مَعَ الَّذِينَ أَنْعَمَ اللَّهُ
عَلَيْهِمْ مِنَ النَّبِيِّينَ وَالصِّدِّيقِينَ وَالشُّهَدَاءِ وَالصَّالِحِينَ
وَحَسُنَ أُولَئِكَ رَفِيقًا (النساء: ۶۹)

”جس شخص نے اللہ اور اس کے رسول کی اطاعت کی۔ اس کے ساتھ وہ لوگ ہوں گے جن کو اللہ نے اپنے انعامات سے سرفراز کر دیا ہو ہے اور وہ انبیاء صدیقین، شہداء اور صالحین کی جماعت ہے اور ان لوگوں کا ساتھ کیا ہی اچھا ساتھ ہے۔“



ارتقائے روحانی

یہ مضمون یہاں ختم ہو گیا تھا لیکن اثنائے مضمون میں ارتقائے روحانی کا تذکرہ آیا ہے۔ مولوی محمد عمر صاحب تھانوی نے یہ استفسار فرمایا تھا کہ اس ارتقائے روحانی سے مقصود کیا ہے؟ حضرت مولانا نے اس موضوع پر ایک مختصر مضمون لکھا۔ چونکہ اسے اصلی مضمون میں خاص تعلق ہے بلکہ وہ اسی درخت کی شاخ اور اسی سلسلے کی ایک کڑی ہے، اس لئے ہم اسے بھی یہاں درج کرتے ہیں۔

مولوی محمد عمر صاحب تھانوی کا سوال

صحیفۃ الہلال میں سالِ جدید سے جو سلسلہ مقالات افتتاحیہ کا بہ عنوان ”اولیاء اللہ و اولیاء الشیطان“ شروع ہوا تھا، اس مضمون کے ایک خاص حصہ کے متعلق کسی قدر مزید شرح و تفصیل کا بھی طالب ہوں۔ مضمون کے دوسرے نمبر میں جناب نے تحریر فرمایا ہے کہ اولیاء اللہ سے مقصود کوئی خاص مصطلحہ جماعت نہیں ہے جیسا کہ سمجھا جاتا ہے، بلکہ قرآن کریم تمام مومنین صادقین کو اولیاء اللہ کے لقب سے پکارتا ہے۔ البتہ جو لوگ تزکیہ نفس اور اعمالِ صالحہ کے ذریعہ تقرب الی اللہ کی راہ اختیار کرتے ہیں، وہ ارتقائے روحانی کے ماتحت مختلف مدارج و مراتب میں سے گزرتے ہیں، اور آیت: وَمَنْ يُطِيعِ اللَّهَ آخِ میں انہی کا ذکر کیا گیا ہے۔

لیکن گزارش ہے کہ ”ارتقائے روحانی“ سے مقصود کیا ہے اور اس کا ذکر قرآن کریم میں کیونکر کیا گیا ہے؟

جواب..... مولانا ابوالکلام آزادؒ

رمضان المبارک اور جنگِ یورپ کی وجہ سے مقتضیاتِ وقت بدل گئے اور

مقالات افتتاحیہ کی جگہ دوسرے مضامین نے لے لی، اس لئے سلسلہ ”اولیاء اللہ“ غیر مکمل رہ گیا۔ اب باب التفسیر کے سلسلے میں اسے یہ عنوان اکمل و احسن پورا کرنے کی کوشش کروں گا۔

جناب نے ”ارتقائے روحانی“ کے متعلق سوال کر کے ایک بہت ہی طولانی بحث چھیڑ دی ہے جو بغیر ایک مستقل و مبسوط مضمون کے ممکن نہیں۔ مختصر اچند اشارات پر اکتفا کروں گا۔

مدارج بلحاظ اعمال

قرآن کریم کے مطالعہ و تدبر سے واضح ہوتا ہے کہ اولیاء الرحمن و اولیاء الشیطان کے مختلف درجے اور مرتبے ہیں اور بلحاظ اپنے اعمال و خصائص اور تعلق و نسبت کے یہ دونوں جماعتیں ایمان و نفاق، اسلام و کفر اور تقویٰ و فسق میں گھٹی بڑھتی رہتی ہیں۔

دینِ قیم کا مرتبہ

”اولیاء اللہ“ کا گروہ جس قدر محبتِ الہی اور انقطاع ماسوی اللہ میں ترقی کرتا ہے، اتنا ہی اس کے اعمال میں اخلاقِ الہی اور نورِ ربانی کا ظہور بھی ترقی کرتا ہے اور اس کی روح فیضانِ الہی سے نزدیک تر ہوتی جاتی ہے، یہاں تک کہ تکمیل مرتبہ انسانیہ تک اس کا ارتقاع ہو جاتا ہے اور یہی ”صراطِ مستقیم“ اور ”دینِ قیم“ کا آخری مرتبہ ہے۔

اللہ کا راستہ

اسی طرح اولیاء الشیطان بھی جس قدر اپنے مرکبِ شقاوت و خباثت سے قریب تر ہوتے جاتے ہیں اور ان کی روح کو مقامِ ایمان باللہ و ذہاب الی اللہ سے بعد ہوتا جاتا ہے، اتنا ہی کفر و نفاق اور فسق و عدوان میں بھی ترقی کرتے جاتے ہیں اور اسی ترقی کی نسبت سے ان کے مختلف درجے اور مرتبے ہیں۔ پہلا گروہ اللہ کی طرف بڑھتا

ہے، اس لئے اس کو الہی منزلیں پیش آتی ہیں اور ان راہوں میں سے ہو کے گزرتا ہے جو اللہ کے دوستوں کی راہیں ہیں۔ لیکن دوسرے گروہ کا رخ قوائے شیطانیہ کی طرف ہوتا ہے، اس لئے اسے ابلیسی منزلیں پیش آتی ہیں اور ان راہوں کو اختیار کرتا ہے جو شیطان کے عاشقوں اور پیار کرنے والوں کی راہیں ہیں۔ پس اولیاء اللہ جس قدر اللہ سے محبت کرتے اور غیر اللہ سے کٹنے میں ترقی کرتے جاتے ہیں، اتنا ہی مدارج الی اللہ میں بھی بڑھتے جاتے ہیں۔ اسی طرح ”اولیاء الشیطان“ یا اصحاب النار جس قدر شیطان سے عشق کرتے اور اس کے لئے اور اس کے کاموں کے لئے اللہ کو چھوڑتے اور اللہ کے کاموں سے دشمنی کرنے میں دلیر اور جری ہوتے جاتے ہیں، اتنا ہی ذہاب الی الشیطان میں ان کے ابلیسی مراتب کی بھی ترقی ہوتی جاتی ہے:

بَعْدَهُمْ وَيُمْنِيهِمْ ۗ وَمَا يَعِدُهُمُ الشَّيْطَانُ إِلَّا
عُرْوًا ۗ (النساء: ۱۲۰)

”وہ ان سے وعدے کرتا ہے اور انہیں امیدیں دلاتا ہے اور شیطان کے وعدے صرف دھوکہ و فریب پڑنی ہیں۔“

جسمانی و روحانی ترقی

اگر تم کہتے ہو کہ انسان کے جسم کی ترقی اور تکمیل کے لئے دنیا میں ”قانون ارتقاء“ جاری ہے اور اس کے ایک ریٹلنے والے کیڑے کو ترقی دیکر بتدریج انسانی جسم و شکل کے حسن و جمال تک پہنچا دیا ہے تو پھر انسانی روح کی ترقی و تکمیل کے لئے کیوں کوئی قانون ارتقاء تسلیم نہیں کرتے اور کیوں انسان کی معنوی زندگی کو ادنیٰ مرتبہ سے اٹھ کر اعلیٰ مراتب حیات الہیہ تک پہنچنے نہیں دیتے؟

قانون ارتقاء نبوی ﷺ

فی الحقیقت وہ ”قانون ارتقاء“ جو، لامارک، بلیر، ابن مسکویہ اور ڈارون نے دریافت کیا ہے، صرف مخلوقات کے جسم ہی تک محدود ہے۔ وہ کچھ نہیں بتلاتا کہ ارتقاء کی

یہ زنجیر ہیکل انسانی کی کڑی تک پہنچ کر کہاں چلی جاتی ہے اور اس کے بعد بھی ارتقاء کے مدارج باقی رہتے ہیں یا نہیں؟ لیکن وہ قانون ارتقاء جسے محمد رسول اللہ ﷺ نے دریافت کیا وہ بتلاتا ہے کہ بلاشبہ انسانیت کے مرتبہ تک پہنچنے کے بعد ”ارتقاء جسمانی“ تو ختم ہو جاتا ہے لیکن اس کے بعد ایک ”ارتقاء روحانی“ کا سلسلہ شروع ہو جاتا ہے اور جسم حیوانی کو انسان کا ہیکل اختیار کرنے کے بعد بھی انسان بننے کے لئے بہت کچھ بننا اور ترقی کرنا باقی رہتا ہے:

يَرْفَعُ اللَّهُ الَّذِينَ آمَنُوا مِنْكُمْ وَالَّذِينَ أُوتُوا الْعِلْمَ دَرَجَاتٍ
وَاللَّهُ بِمَا تَعْمَلُونَ خَبِيرٌ (المجادلة: ۱۱)

”جو لوگ تم میں سے ایمان لائے اور جن لوگوں نے علم حق حاصل کیا، سو اللہ تعالیٰ ان کے مدارج کو ترقی دیتا ہے اور ارتقاء بخشتا ہے۔“

ارتقاء انسانی

یہی مدارج ہیں جو اولیاء اللہ اور اصحاب الجنتہ کے ذہاب الی اللہ کی مختلف منزلیں ہیں۔ ایمان باللہ اور محبت الہی اس ارتقاء روحانی کی اصل ہے اور ارتقاء انسانی کے معنی یہ ہیں کہ اللہ پر ایمان و ایقان ترقی کرے اور اللہ کی ولایت اور دوستی اپنے اونچے مرتبوں اور مقاموں تک بلند ہو جائے:

إِلَيْهِ يَصْعَدُ الْكَلِمُ الطَّيِّبُ وَالْعَمَلُ الصَّالِحُ يَرْفَعُهُ (فاطر: ۱۰)
”کلماتِ طیبہ و صالح اللہ ہی کی طرف بلند ہوتے ہیں اور وہ عمل صالح کرنے والوں کو ارتقاء بخشتا ہے۔“

تکمیل انسانیت

اس آئے کریمہ میں دو چیزیں بیان کی ہیں: ”کلم الطیب“ اور ”عمل صالح“ پس انسانیت کی تکمیل اور ارتقاء کی بنیاد بھی یہی دو چیزیں ہیں ”کلم الطیب“ سے مقصود ایمان باللہ ہے اور ”عمل صالح“ سے مقصود انسان کے وہ تمام کام جو صحت و

اصلاح اور عدل و حقیقت کے مطابق ہوں، فرمایا کہ ایمان باللہ صعود کرتا اور بلند ہوتا ہے اور عملِ صالح کو اللہ اونچے درجوں تک لے جاتا ہے۔

قرآنی ارتقاء

یہی ارتقاء روحانی ہے، جس کو قرآن کریم نے ”نعمت“ اور ”انعام“ کے لفظ سے تعبیر کیا ہے اور اپنے فاتحہ الکتاب میں (کہ تمام قرآن اسی متن کی شرح ہے) مومنوں کو یہ دعا سکھلائی ہے:

اهْدِنَا الصِّرَاطَ الْمُسْتَقِيمَ ۝ صِرَاطَ الَّذِينَ أَنْعَمْتَ

عَلَيْهِمْ ۙ (الفاتحة: ۲، ۵)

”خدا یا! ہمیں صراطِ مستقیم پر چلا، وہ صراطِ مستقیم جو ان لوگوں کی راہ ہے

جن پر تو نے انعام کیا۔“

”تو نے انعام کیا، یعنی جن اولیاء اللہ کو مقامِ الہیہ و منازلِ ربانیہ میں ارتقاء و صعود کی تونے توفیق دی۔ دوسری جگہ ان لوگوں کی نسبت صاف صاف تصریح کر دی ہے اور ارتقاء روحانی کے چار درجے بتلا دیئے ہیں:

وَمَنْ يُطِيعِ اللَّهَ وَالرَّسُولَ فَأُولَٰئِكَ مَعَ الَّذِينَ أَنْعَمَ اللَّهُ

عَلَيْهِمْ مِّنَ النَّبِيِّنَ وَالصِّدِّيقِينَ وَالشُّهَدَاءِ وَالصَّالِحِينَ ؕ

وَحَسَنَ أُولَٰئِكَ رَفِيقًا ۙ (النساء: ۶۹)

مدارج ارتقائے روحانی

اس آئے کریمہ میں صاف صاف بتلا دیا ہے کہ اس ارتقاء روحانی کے چار درجے

ہیں جو اوپر سے شروع ہوتے ہیں:

(۲) صداقت

(۱) نبوت

(۴) صالحیت

(۳) شہادت

پس یہ ارتقاء عملِ صالح کے درجے سے شروع ہوتا ہے اور مقامِ نبوت کے فیضان

پر ختم ہو جاتا ہے۔ ”اولیاء اللہ“ جس قدر اعمالِ حسنہ اور تزکیہ نفس و اتقاء میں ترقی کرتے ہیں، اتنا ہی مقام نبوت کے انوار و تجلیات سے بہرہ اندوز ہوتے جاتے ہیں۔ صحیح بخاری کی حدیث ”ولی“ میں اسی طرف اشارہ ہے، حضرت فاروق رضی اللہ عنہ کو اس ارتقاء کے مرتبہ ”محدث“ کی خبر دی گئی، تصریحات کتاب و سنت اس بارے میں بے شمار ہیں۔ منتظر رہئے تاکہ ایک مستقل مضمون لکھنے کی مہلت ملے۔ اس بارے میں اس عاجز کے سامنے عجیب و غریب اور نادر و اہم بیانات قرآنیہ و تصریحات نبویہ ہیں، جن کا اظہار بغیر مبسوط بحث و نظر کے ممکن نہیں۔



دُعا و آخرت کی تمام بھلائیوں کے لئے بہترین نسخہ

درود پاک

بِسْمِ اللّٰهِ الرَّحْمٰنِ الرَّحِیْمِ
 اَللّٰهُمَّ صَلِّ عَلٰی مُحَمَّدٍ
 وَعَلٰی اٰلِ مُحَمَّدٍ كَمَا صَلَّيْتَ
 عَلٰی اِبْرٰهِيْمَ وَعَلٰی اٰلِ اِبْرٰهِيْمَ
 اِنَّكَ حَمِيْدٌ مُّجِيْدٌ
 اَللّٰهُمَّ بَارِكْ عَلٰی مُحَمَّدٍ وَعَلٰی
 اٰلِ مُحَمَّدٍ كَمَا بَارَكْتَ عَلٰی
 اِبْرٰهِيْمَ وَعَلٰی اٰلِ اِبْرٰهِيْمَ
 اِنَّكَ حَمِيْدٌ مُّجِيْدٌ

رسول اللہ ﷺ نے فرمایا جس نے مجھ پر ایک مرتبہ درود بھیجا اللہ تعالیٰ اس پر دس رحمتیں نازل فرمائے گا۔ اس کے دس گناہ معاف اور دس درجے بلند فرمائے گا۔ (سنن نسائی)

فروق، مسلکوں اور روحانی سلسلوں کے جہوم میں عقیدہ و عمل کی اصلاح کیلئے
..... بہترین کتابیں

کتاب دروح کی پریشانی کا اصل سبب..... صراطِ مستقیم سے دوری ہے..... فرقوں اور مسلکوں سے نجات کیلئے راہنما کتاب
مصنف: محمد سلطان المعصومی الخجندی
ترتیب: ایم عبداللہ عاجز
قیمت: 48 روپے

فرقہ پرستی اور اسلام

مسلمان کی قیمتی ترین ستارہ دین ہے..... اسے بچانے کیلئے ایک بہترین نگری کتاب
استاذ العلماء مولانا عبدالغفار حسن رحمۃ اللہ علیہ
اور محمد خالد سیف رحمۃ اللہ علیہ کے مشترکہ قلم سے
قیمت: 30 روپے

دین میں بگاڑ کا سبب... غلو

انسان ہر لمحہ اللہ کا محتاج ہے..... زندگی کے ہر موڑ کیلئے..... ذکر اور دعاؤں کا مستند مجموعہ
ترتیب: محمد سرور طارق
قیمت: 35 روپے

ذکر الہی اور مسنون دعائیں

سکون و اطمینان کی سب سے بڑی دولت اللہ تعالیٰ سے تعلق ہے..... اس تعلق کی حقیقت و معرفت جاننے کیلئے
دل میں اتر جانے والی کتاب ڈاکٹر غلام مرتضیٰ ملک
قیمت: 35 روپے

حقیقتِ دعا

قاضی محمد سلیمان منصور پوری

معرفت الہی اور عرفان ربانی کا بحرِ گہلا

قیمت: 130 روپے

شرح اسماء الحسنیٰ

مکمل فہرست طلب فرمائیں

TARIQ ACADEMY

D-GROUND, FAISALABAD-PAKISTAN.

Tel: 546964, 715768, E-mail: ilmoagahi74@yahoo.com